


ಗುರುದೇವ



ಇಂದು ರವಿವಾರ ಹಿಮಗಿರಿ ಗಂಗೆ ಗೋದಾ ಸಿಂಧು ಶುಭ ಜಲ ನಿಧಿಗಳೆಲ್ಲವು ಚಂದದಲಿ ಮೆರೆವನ್ನೆಗಂ ಬಂದ “ಶ್ರೀ ಗುರುದೇವ” ಪ್ರಾರಂಭ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ 2545 / ಶ್ರೀ ವಿಕಾರಿ ನಾಮ ಸಂವತ್ಸರ
15-12-2019 ಮಾರ್ಗಶಿರ ಮಾಸ : ಕೃಷ್ಣ ಪಕ್ಷ ಭಾನುವಾರ

ಸಂಪುಟ : ೬೬
ಪುಟ : ೮ ಸಂಚಿಕೆ : ೦೩

ಪರಮ ಸಂರಕ್ಷಕರು, ಸ್ವಾಮೀಶ್ವರ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಶ್ರವಣಬೆಳಗೊಳದಲ್ಲ ದೀಕ್ಷಾ ಸುವರ್ಣ ಮಹೋತ್ಸವ “ಅತ್ಯ ಕಲ್ಯಾಣದ ಜತೆಗೆ ಸಮಾಜ ಕಲ್ಯಾಣ ಮಾಡುವುದು ಮಠಾಧೀಶರ ಕರ್ತವ್ಯ”

-ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು

ಹೊಂಬುಜ ಶ್ರೀ ಪದ್ಮಾವತಿ ಮಹಾತ್ಮೆ ಜನದತ್ತರಾಯ ಚರಿತಂ-ಕಥಾ ಪ್ರಸಂಗ ಲೋಕಾರ್ಪಣೆ “ಜೈನರ ಅಹಿಂಸಾ ತಿರುಳು ಲೋಕಕಲ್ಯಾಣಕ್ಕೆ ಬಳಕೆಯಾಗಬೇಕು”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಶ್ರವಣಬೆಳಗೊಳ : ಅತ್ಯ ಕಲ್ಯಾಣದ ಜತೆಗೆ ಸಮಾಜ ಕಲ್ಯಾಣ ಮಾಡುವುದು ಮಠಾಧೀಶರ ಕರ್ತವ್ಯವಾಗಿದೆ. ಸರ್ವಧರ್ಮ ಸಮನ್ವಯತೆ ಸಾಧಿಸುವ ಜವಾಬ್ದಾರಿ ನಮ್ಮ ಮೇಲಿದೆ ಎಂದು ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.



ಹೊಂಬುಜ : ಜೈನ ಧರ್ಮದ 23ನೇ ತೀರ್ಥಂಕರ ಶ್ರೀ ಪಾರ್ಶ್ವನಾಥ ಸ್ವಾಮಿಯ ವೃತ್ತಾಂತವನ್ನು ಪ್ರಚುರಪಡಿಸುವಾಗ ಯಕ್ಷ ಧರಣೇಂದ್ರ ಮತ್ತು ಯಕ್ಷಿ ಪದ್ಮಾವತಿ ದೇವಿಯ ಮಹಿಮೆಯನ್ನು ತಿಳಿಸಬೇಕಾಗುತ್ತದೆ. ಇದೇ ಪೌರಾಣಿಕ ನೆಲೆಗಟ್ಟಿನಲ್ಲಿ ಹೊಂಬುಜದಲ್ಲಿ ಶ್ರೀ ಪಾರ್ಶ್ವನಾಥ ತೀರ್ಥಂಕರ ಮತ್ತು ಶ್ರೀ ಪದ್ಮಾವತಿ ದೇವಿ ಜನಮಂದಿರಗಳಿವೆ. 1400 ವರ್ಷಗಳ ಇತಿಹಾಸವಿರುವ ಪುಣ್ಯ ಧಾರ್ಮಿಕ ಕ್ಷೇತ್ರವು “ಅತಿಶಯ ಕ್ಷೇತ್ರ” ವೆಂದೇ ವಿಶ್ವಪ್ರಸಿದ್ಧಿ ಪಡೆದಿದೆ.

ಶ್ರವಣಬೆಳಗೊಳದ ಶ್ರಾವಣದಲಾಯ ಸಭಾಮಂಟಪದಲ್ಲಿ ಡಿ. 8ರ ಭಾನುವಾರ ಆರೋಪಿಸಿದ್ದ ಸ್ವಾಮೀಜಿಯವರ 50ನೇ ವರ್ಷದ ದೀಕ್ಷಾ ಸುವರ್ಣ ಮಹೋತ್ಸವ ಸಮಾರಂಭದಲ್ಲಿ ಅತೀರ್ವಚನ ನೀಡಿ ಮಾತನಾಡಿದ ಅವರು ರಾಜಕೀಯದಿಂದ ಮಠಾಧೀಶಪತಿಗಳು ದೂರ ಇರಬೇಕು. ಆಗ ಮಠ-ಮಾನ್ಯಗಳು ಸಮಾಜಮುಖಿಯಾಗಿರುತ್ತವೆ ಎಂದರು. ತುಂಬಾ ಕಷ್ಟದ ಸಂದರ್ಭದಲ್ಲಿ ಈ ಜವಾಬ್ದಾರಿ ವಹಿಸಿಕೊಂಡು ಶ್ರದ್ಧೆ, ಭಕ್ತಿ ಹಾಗೂ ಗುರುಗಳ ಅತೀರ್ವದಿಂದ ಸಮಾಜ ನಮ್ಮ ಮೇಲಿಟ್ಟಿರುವ ನಂಬಿಕೆಯನ್ನು ಉಳಿಸಿಕೊಂಡು ಸೇವೆ ಸಲ್ಲಿಸುತ್ತಿದ್ದೇವೆ. 50 ವರ್ಷಗಳು 50 ದಿನಗಳಂತೆ ಕಳೆದುಹೋಗಿವೆ. ಅನೇಕ ಯೋಜನೆಗಳು ಇನ್ನೂ ಸಾಕಾರಗೊಳ್ಳ ಬೇಕಾಗಿರುವುದರಿಂದ ನಮಗೆ ತೃಪ್ತಿ ತಂದಿಲ್ಲ. ಸಮಾಜಕ್ಕೆ ಇನ್ನೂ ಹಲವಾರು ಕೊಡುಗೆಗಳನ್ನು ನೀಡಿ ಉತ್ತಮ ಕೆಲಸ ಮಾಡುವ ಉದ್ದೇಶ ಹೊಂದಿದ್ದೇವೆ ಎಂದರು.

ಜನದತ್ತರಾಯ ಉತ್ತರ ಭಾರತದ ಮಥುರೆಯಿಂದ ದಕ್ಷಿಣ ಭಾರತದತ್ತ ಬಂದು ಹೊಂಬುಜ ದಲ್ಲಿ ನೆನಿಸಿ. ಅತನ ಆರಾಧನೆಯಲ್ಲಿ ಶ್ರೀ ಪದ್ಮಾವತಿ ಮಾತೆಯು ಅನುಗ್ರಹವನ್ನು ಧಾಜಿ ಸ್ವಾಮೀಜಿ ಕರ್ತವ್ಯನಾಥರ ಮುಕ್ತಗಾನ ಕಥಾ ಪ್ರಸಂಗವೊಂದನ್ನು ಬರೆದು, ಅಕ್ಷಯ ಲೋಕಾರ್ಪಣೆ ಮಾಡುವ ಸಂದರ್ಭದಲ್ಲಿ ವಿಶಿಷ್ಟ “ಯುಕ್ತಗಾನ ವೈಭವ-ನಾಟ್ಯ ವೈಭವ” ಎಂಬ ಕಾರ್ಯಕ್ರಮವು ಯಶಸ್ವಿಯಾಗಿ ಹೊಂಬುಜ ಅತಿಶಯ ಶ್ರೀಕ್ಷೇತ್ರದಲ್ಲಿ ನವೆಂಬರ್ 26 ರಂದು ಜರುಗಿತು.

ಶ್ರೀಗಳ ಸಿದ್ಧಾಂತ ಚಿಂತಾಮಣಿ ಜರುದು ಶಿಷ್ಯವೃಂದದಿಂದ ಭಕ್ತಿಪೂರ್ವಕ ಗುರುವಂದನೆ ಸಮರ್ಪಣೆ



ಶ್ರವಣಬೆಳಗೊಳ : ಇಲ್ಲಿಯ ಜೈನ ಮಠದ ಪೀಠಾಧ್ಯಕ್ಷರಾದ ಪರಮಪೂಜ್ಯ ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿ ಅವರಿಗೆ ದೀಕ್ಷಾ ಸುವರ್ಣ ಮಹೋತ್ಸವದ ಸಂದರ್ಭದಲ್ಲಿ ಸಮಸ್ತ ಭಟ್ಟಾರಕರು “ಸಿದ್ಧಾಂತ ಚಿಂತಾಮಣಿ” ಎಂಬ ಉಪಾಧಿಯೊಂದಿಗೆ ಅಭಿನಂದನಾ ಪತ್ರವನ್ನು ನೀಡಿ ಗೌರವಿಸಲಾಯಿತು. ಇದರೊಂದಿಗೆ ಚಿನ್ನದ ಸ್ಮರಣಿಕೆಯಲ್ಲಿ ಸಿದ್ಧಪಡಿಸಿದ್ದ ಬಿರುದುಪತ್ರ ಅರ್ಪಿಸಿದರು.

ಹಟ್ಟಿಯಂಗಡಿ ಶ್ರೀ ಜಟ್ಟಿಂಗರಾಯ ಕ್ಷೇತ್ರಪಾಲ ಸ್ವಾಮಿ ದೇವಸ್ಥಾನಕ್ಕೆ ಶಿಲಾನ್ಯಾಸ



ಹಟ್ಟಿಯಂಗಡಿ : ಇಲ್ಲಿಯ ಶ್ರೀ ಜೈನ ಬಸದಿಯ ಶ್ರೀ ಜಟ್ಟಿಂಗರಾಯ ಮಹಾಸ್ವಾಮಿಯ ದೇವಸ್ಥಾನಕ್ಕೆ ಶಿಲಾನ್ಯಾಸ ಭೂಮಿಪೂಜೆಯನ್ನು ಡಿ. 05ರ ಗುರುವಾರದಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಮ ಮಹಾಸ್ವಾಮೀಜಿಗಳವರು ನೆರವೇರಿಸಿದರು.

ಶ್ರೀಗಳ ಬಾಲ್ಯದಿಂದ ಈ ವರೆಗಿನ ಜೀವನದ ದೃಶ್ಯಾವಳಿಗಳ ಪ್ರದರ್ಶನ ನಡೆಸಿಕೊಡಲಾಯಿತು. ರಾಜ್ಯಪಾಲ ವಜುಭಾಯಿ ವಾಲಾ, ಮಾಜಿ ಪ್ರಧಾನಿ ಹೆಚ್.ಡಿ. ದೇವೇಗೌಡ, ಮುಖ್ಯಮಂತ್ರಿ ಬಿ.ಎಸ್. ಯಡಿಯೂರಪ್ಪ, ಡಾ. ನಿರ್ಮಲಾ ನಂದನಾಥ ಸ್ವಾಮೀಜಿ, ಸುತ್ತೂರು ಶಿವರಾತ್ರಿ ದೇಶಿಕೇಂದ್ರ ಸ್ವಾಮೀಜಿ, ಕೇಂದ್ರ ಸಚಿವರಾದ ಪ್ರಹ್ಲಾದ ಜೋಷಿ, ಸದಾನಂದಗೌಡ, ಧ್ಯಾನಸಾಗರಜಿ ಮಹಾರಾಜ್ ಅವರ ಸಂದೇಶಗಳನ್ನು ವಾಚಿಸಲಾಯಿತು. ರಾಜ್ಯದ ನಾನಾ ಸಂಘ-ಸಂಸ್ಥೆಗಳಿಂದ ಆಗಮಿಸಿ ಪೂಜ್ಯಶ್ರೀಗಳವರಿಗೆ ಗುರುವಂದನೆ ಸಲ್ಲಿಸಲಾಯಿತು.

ಕುಂದಾದ್ರಿ ವಾರ್ಷಿಕ ಜಾತ್ರಾ ಮಹೋತ್ಸವ

ಪ್ರತಿ ವರ್ಷದಂತೆ ಈ ವರ್ಷವೂ ಜನವರಿ 14, 2020ರ ಮಂಗಳವಾರದಂದು ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಅಧೀನ ಕ್ಷೇತ್ರವಾಗಿರುವ ಕುಂದಾದ್ರಿ ಕ್ಷೇತ್ರದಲ್ಲಿ ವಾರ್ಷಿಕ ಪೂಜಾ ಮಹೋತ್ಸವವು ನೆರವೇರಲಿದೆ. ಅಂದು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ನವಕಳಶಾಭಿಷೇಕ, ವಿಶೇಷ ಪೂಜೆ, ಶ್ರೀ ಪದ್ಮಾವತಿ ದೇವಿ ಷೋಡಶೋಪಚಾರ ಪೂಜೆ ಹಾಗೂ ಆಚಾರ್ಯ ಕುಂದ ಕುಂದರ ಪಾದಚರಣಗಳಿಗೆ ಪಾದಪೂಜೆ ಏರ್ಪಡಿಸಲಾಗಿದೆ. ಬೆಳಿಗ್ಗೆ 8 ರಿಂದ ಪೂಜಾ ವಿಧಾನಗಳು ಆರಂಭಗೊಳ್ಳಲಿವೆ. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ದಿವ್ಯ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನದಲ್ಲಿ ಮಕರ ಸಂಕ್ರಾಂತಿಯ ಶುಭದಿನದಂದು ಕುಂದಾದ್ರಿ ಶ್ರೀಕ್ಷೇತ್ರದಲ್ಲಿ ಧಾರ್ಮಿಕ ವಿಧಿ-ವಿಧಾನಗಳು ನೆರವೇರಲಿವೆ. ಈ ಧಾರ್ಮಿಕ ವಿಧಿ-ವಿಧಾನಗಳಲ್ಲಿ ಭಕ್ತಬಾಂಧವರು ಭಾಗವಹಿಸುವಂತೆ ಅಪೇಕ್ಷಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : ಫೋನ್ : 08185-262722, 262209. ಮೊ : 9482781142, 8762546387.



ದಾನ ನೀಡಿದವರ ವಿವರ

ನೂತನ ರಥ ನಿರ್ಮಾಣಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

- 1) ಶ್ರೀಮತಿ ಶ್ರುತಿ ಆನಂದ ಕುಮಾರ್, ಹರಪನಹಳ್ಳಿ 25,101=00
- 2) ಶ್ರೀ ನಾತೂಲಾಲ್ ಸಿದ್ದಾರ್ಥ ವಿಶಾಲ್ ದುವ್ ಚೌವಾತ್, ಬೆಂಗಳೂರು 25,000=00
- 3) ಶ್ರೀ ಕಿರಣ್ ರಾಜಕುಮಾರ್ ಮೆಹ್ತಾ, ಸೊಲಾಪುರ 25,000=00
- 4) ಶ್ರೀ ಜಿನದತ್ತ ಕೆ. ಅಲಡಿ, ಅರಿಹಂತ್ ನಿಲಯ, ವಿಜಯಪುರ 11,111=00
- 5) ಶ್ರೀ ಶಾಂತರಾಜ್ ಪಿ. ಗೋಗಿ, ಕುಷ್ಟಗಿ 11,000=00
- 6) ಶ್ರೀ ವಿ. ಪದ್ಮರಾಜಯ್ಯ, ಮೈಸೂರು 5,000=00

ಶ್ರೀ ಕುಂದಕುಂದ ವಿದ್ಯಾಪೀಠಕ್ಕೆ ದಾನ ನೀಡಿದವರ ಶುಭನಾಮಾವಳಿಗಳು

- 1) ಡಾ. ಜೀವಂಧರ್ ಜೈನ್, ಶ್ರೀ ಪೂಜ್ಯಪಾದ ಚಿಕಿತ್ಸಾಲಯ, ತೀರ್ಥಹಳ್ಳಿ 11,000=00

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1) ಎ.ಎಸ್. ವೀರಗೌಡರ್, ಕನಕಬರಗಿ, 1000=00
- 2) ಕಾರ್ಮನ್ ನಾಗರಾಜಯ್ಯ ಮತ್ತು ಮಕ್ಕಳು, ಉಜಿರೆ, ಬೆಳ್ತಂಗಡಿ 1000=00

ಜಗದ್ಗುರು ಸ್ವಸ್ತಿ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ-ದಿನ

ಸಯಾಯಾರಸ್ಸ ಸಿಕ್ಟಾ ಹು, ಉಪಬಗೀ ಧಣಾಚ್ಚಾಣೇ |
 ಹೊಜ್ಜ ಯ ಸಂತಿಯಾ ವಿಚ್ಛಾ, ದಯಾ-ಬುತ್ತಾ ಸುಹಂಕರೀ ||43||
 ರಾಜ್ಯಶಾಂತಿ ಮಹಾಯಜ್ಞ ಶ್ಲೋಕ-35
 ಅರ್ಚ: ಶಿಕ್ಷಣವೂ ನೈತಿಯಿಂದ ಉತ್ತಮ ಆಚರಣೆಯ, ಧನಾರ್ಜನೆಯನ್ನು ಮಾಡುವಂತಹ ಸರ್ವ ಶಾಂತಿಯನ್ನು ಮಾಡುವಂತಹ, ದಯೆಯಿಂದ ಕೂಡಿದ ಮತ್ತು ಸಂತೋಷಕರವಾಗಿರುತ್ತದೆ.

ಬರಅರುವ ಪರ್ವದಿನಗಳು

ಮಾರ್ಗಶಿರಮಾಸ ಕೃಷ್ಣಪಕ್ಷ ನವಮಿಯಿಂದ ಪುಷ್ಯಮಾಸ ಕೃಷ್ಣಪಕ್ಷ ಸಪ್ತಮಿಯವರೆಗೆ	
ಮಾರ್ಗಶಿರ ಮಾಸ	ಜ. 01 ಬುಧ-ಪೂ.ಭಾ.
ಡಿ. 18 ಬುಧ-ಸಪ್ತಮಿ-ಪೂರ್ವ	ಜ. 02 ಗುರು-ಸಪ್ತಮಿ-ಉ.ಭಾ.
ಡಿ. 19 ಗುರು-ಅಷ್ಟಮಿ-ಉತ್ತರ	ಜ. 03 ಶುಕ್ರ-ಅಷ್ಟಮಿ-ಉ.ಭಾ.
ಡಿ. 20 ಶುಕ್ರ-ನವಮಿ-ಹಸ್ತ	ಜ. 05 ಭಾನು-ದಶಮಿ-ಅಶ್ವಿನಿ.
ಡಿ. 21 ಶನಿ-ದಶಮಿ-ಚಿತ್ತ	ಜ. 08 ಬುಧ-ತ್ರಯೋದಶಿ-ರೋಹಿಣಿ.
ಡಿ. 22 ಭಾನು-ಏಕಾದಶಿ-ಸ್ವಾತಿ	ಜ. 09 ಗುರು-ಚತುರ್ದಶಿ-ಮೃಗಶಿರಾ.
ಡಿ. 23 ಸೋಮ-ದ್ವಾದಶಿ-ವಿಶಾಖ	ಜ. 10 ಶುಕ್ರ-ಪುಣ್ಯಮಿ-ಆರ್ದ್ರಾ.
ಡಿ. 24 ಮಂಗಳ-ತ್ರಯೋದಶಿ-ಅನುರಾಧ	ಜ. 12 ಭಾನು-ಬಿದಿಗೆ-ಪುಷ್ಯ.
ಡಿ. 25 ಬುಧ-ಚತುರ್ದಶಿ-ಜ್ಯೇಷ್ಠ	ಜ. 13 ಸೋಮ-ತದಿಗೆ-ಅಶ್ಲೇಷಾ.
ಡಿ. 26 ಗುರು-ಅಮಾವಾಸ್ಯೆ-ಮೂಲ	ಜ. 14 ಮಂಗಳ-ಚತುರ್ಥಿ-ಮುಘ.
ಪೌಷ್ಯ ಮಾಸ	ಕುಂದಾದ್ರಿಯ ವಾರ್ಷಿಕ ಚಾತ್ರ ಶ್ರೀಗಳವರ ಪಾವನ ಸಾನಿಧ್ಯದಲ್ಲಿ.
ಡಿ. 27 ಶುಕ್ರ-ಪ್ರತಿಪದ-ಪೂ.ಷಾ.	ಜ. 15 ಬುಧ-ಪೂರ್ವಾ-ಉತ್ತರ.
ಡಿ. 29 ಭಾನು-ತದಿಗೆ-ಶ್ರವಣ	ಜ. 16 ಗುರು-ಷಷ್ಠಿ-ಹಸ್ತ.
ಡಿ. 30 ಸೋಮ-ಚತುರ್ಥಿ-ಧನಿಷ್ಠ	ಜ. 17 ಶುಕ್ರ-ಸಪ್ತಮಿ-ಚಿತ್ತಾ.
ಡಿ. 31 ಮಂಗಳ-ಪಂಚಮಿ-ಶತಭಿಷಾ	

21ನೇ ವಾರ್ಷಿಕ ಸಮಾವೇಶ

ಬೆಂಗಳೂರು : ಇಲ್ಲಿಯ ಬಸವನಗುಡಿ ರಸ್ತೆಯಲ್ಲಿರುವ ಶ್ರೀ ಧರ್ಮಸ್ಥಳ ಮಂಜುನಾಥೇಶ್ವರ ಕಲ್ಯಾಣ ಮಂಟಪದಲ್ಲಿ 2020 ಜನವರಿ 12ರಂದು ಜೈನ ವಧೂ-ವರರ 21ನೇ ವಾರ್ಷಿಕ ಸಮಾವೇಶವು ನಡೆಯಲಿದೆ. ಅಂದು ಬೆಳಿಗ್ಗೆ 9.30 ಗಂಟೆಗೆ ಸಮಾರಂಭವು ಪ್ರಾರಂಭವಾಗುವುದು.

ಸಮಾವೇಶಕ್ಕೆ ತಮ್ಮ ವಿವಾಹಯೋಗ್ಯ ಪುತ್ರ-ಪುತ್ರಿಯರನ್ನು ಜತೆಯಲ್ಲಿ ಕಡೆದುಕೊಂಡು ಬರುವ ತಂದೆ-ತಾಯಿಯವರಿಗೆ ಅಥವಾ ಅವರ ಇಬ್ಬರು ಪೋಷಕರಿಗೆ ಪ್ರವೇಶ ಉಚಿತವಾಗಿರುತ್ತದೆ. ಇತರರಿಗೆ ಪ್ರವೇಶವಿಲ್ಲ. 2019 ಡಿಸೆಂಬರ್ 29ನೇ ಭಾನುವಾರದ ಒಳಗೆ ಹೊಸದಾಗಿ ನೋಂದಣಿ ಮಾಡಿಸುವವರ ವಿವರಗಳನ್ನು ಸಮಾವೇಶದ ದಿನ ಬಿಡುಗಡೆ ಮಾಡುವ ಪುಸ್ತಕದಲ್ಲಿ ಸೇರಿಸಲಾಗುವುದು. ಹೆಚ್ಚಿನ ಮಾಹಿತಿಗಾಗಿ ರಾಜಕೀರ್ತಿ, ಮೊ: 86391945, ಹೆಚ್.ಪಿ. ಇಂದ್ರಕುಮಾರ್, ಮೊ: 9886872367.

ವಿದ್ಯಾರ್ಥಿ ವೇತನ

ಹಾಸನ : ಶ್ರೀ ಹೊಂಬುಜ ಜೈನ ಮಠದ ಪೀಠಾಧ್ಯಕ್ಷರಾಗಿರುವ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಟ್ರಸ್ಟಿನ ಪರಮ ಸಂರಕ್ಷಕರು. ಗೌರವಾನ್ವಿತ ಅಧ್ಯಕ್ಷರು ಆಗಿರುವ, ಹಾಸನದ ಶ್ರೀ ಮಹಾವೀರ ಎಜುಕೇಷನಲ್ ಅಂಡ್ ಚಾರಿಟಬಲ್ ಟ್ರಸ್ಟ್ ವತಿಯಿಂದ ಪ್ರತಿ ವರ್ಷದಂತೆ ಈ ವರ್ಷವೂ ಸಹ 2019-20ನೇ ಶೈಕ್ಷಣಿಕ ವರ್ಷದಲ್ಲಿ ವಿಧ್ಯಾರ್ಥಿಗಳ ಮಾಡುತ್ತಿರುವ ಕರ್ನಾಟಕ ರಾಜ್ಯ ಜೈನಸಮಾಜದ ವಿದ್ಯಾರ್ಥಿ-ವಿದ್ಯಾರ್ಥಿನಿಯರಿಂದ ವಿದ್ಯಾರ್ಥಿ ವೇತನಕ್ಕೋಸ್ಕರ ಅರ್ಜಿ ಆಹ್ವಾನಿಸಿದೆ.

ಇದು ವೈದ್ಯಕೀಯ, ದಂತವೈದ್ಯಕೀಯ, ಆಯುರ್ವೇದ, ಹೋಮಿಯೋಪತಿ, ಇಂಜಿನಿಯರಿಂಗ್, ಡಿಪ್ಲೋಮಾ ಮತ್ತು ಜೈನಾಲಜಿ ಶಿಕ್ಷಣ ಪಡೆಯುತ್ತಿರುವ ವಿದ್ಯಾರ್ಥಿಗಳಿಗೆ ಮಾತ್ರ ಅನ್ವಯಿಸುವುದು. ಅರ್ಹ ವಿದ್ಯಾರ್ಥಿ-ವಿದ್ಯಾರ್ಥಿನಿಯರು ಸ್ವ-ಬರಹದ ಅರ್ಜಿಯನ್ನು ವೈಯುಕ್ತಿಕ ವಿವರಗಳೊಂದಿಗೆ (ಬಯೋಡಾಟ) ಓದುತ್ತಿರುವ ಕಾಲೇಜಿನ ಮುಖ್ಯಸ್ಥರಿಂದ ದೃಢೀಕರಣ ಪತ್ರ, ಮುಂತಾದವುಗಳನ್ನು ಸಾಮಾನ್ಯ ಅಂಚೆಯಲ್ಲಿ ಕಳುಹಿಸುವುದು. ಆಯ್ಕೆಯಾದ ವಿದ್ಯಾರ್ಥಿಗಳಿಗೆ ವಿದ್ಯಾರ್ಥಿ ವೇತನವನ್ನು ಚೆಕ್ ಮೂಲಕ ಪೋಷಕರ ವಿಳಾಸಕ್ಕೆ ಕಳುಹಿಸಿಕೊಡುವುದರಿಂದ ಪೋಷಕರು ವಿಳಾಸವನ್ನು ಅಂಚೆ ಪಿನ್‌ಕೋಡ್ ಹಾಗೂ ದೂರವಾಣಿ ಸಂಖ್ಯೆಯ (ಮೊಬೈಲ್ ನಂಬರ್) ಸಮೇತ ಸ್ಪಷ್ಟವಾಗಿ, ವಿವರವಾಗಿ ಬರೆದು ತಿಳಿಸುವುದು. ಅಪೂರ್ಣ ಅರ್ಜಿಗಳನ್ನು ತಿರಸ್ಕರಿಸಲಾಗುವುದು.

ಅರ್ಜಿಗಳನ್ನು ಈ ಕೆಳಕಂಡ ವಿಳಾಸಕ್ಕೆ ದಿನಾಂಕ 30-12-2019ರ ಒಳಗೆ ಕಛೇರಿಗೆ ತಲುಪುವಂತೆ ಕಳುಹಿಸಲು ವಿದ್ಯಾರ್ಥಿ ವೇತನ ಸಮಿತಿಯ ಸಂಚಾಲಕರಾದ ಹೆಚ್.ಪಿ. ಸುದರ್ಶನ್‌ರವರು ತಿಳಿಸಿದ್ದಾರೆ.

ವಿ.ಸೂ.: ಈ ಹಿಂದಿನ ವರ್ಷಗಳಲ್ಲಿ ನಮ್ಮ ಸಂಸ್ಥೆಯಿಂದ ವಿದ್ಯಾರ್ಥಿ ವೇತನವನ್ನು ಪಡೆದ ನಂತರ ಅಧೀಕೃತ ರಶೀದಿ ಅಥವಾ ಓಚರ್‌ಗಳನ್ನು ಕಳುಹಿಸದಿರುವ ವಿದ್ಯಾರ್ಥಿಗಳ ಅರ್ಜಿಗಳನ್ನು ಪರಿಗಣಿಸಲಾಗುವುದಿಲ್ಲ.

ಅರ್ಜಿಗಳನ್ನು ಕಳುಹಿಸಬೇಕಾದ ವಿಳಾಸ : ಹೆಚ್.ಪಿ. ಸುದರ್ಶನ್, ಸಂಚಾಲಕರು, ವಿದ್ಯಾರ್ಥಿ ವೇತನ ಸಮಿತಿ, ಶ್ರೀ ಮಹಾವೀರ ಭವನ, ರವೀಂದ್ರ ನಗರ, ಹಾಸನ-573201, ದೂ : 08172-269587, 266632, ಮೊ: 9844167742.

ಜನಮಂದಿರದಲ್ಲಿ ವೈಭವದ ಲಕ್ಷದೀಪೋತ್ಸವ ಆಚರಣೆ

ತುಮಕೂರು: ಇಲ್ಲಿಯ ಶ್ರೀ ಪಾರ್ಶ್ವನಾಥ ದಿಗಂಬರ ಜೈನ ಸಮಾಜ ಹಾಗೂ ಯುಗಮುನಿಗಳ ಚಾತುರ್ಮಾಸ ಸಮಿತಿ ವತಿಯಿಂದ ಶ್ರೀ ಪಾರ್ಶ್ವನಾಥ ಜನಮಂದಿರದ ತ್ರಿಲೋಕಭವನದಲ್ಲಿ ವೈಭವದ ಲಕ್ಷದೀಪೋತ್ಸವ ವಿಜೃಂಭಣೆಯಿಂದ ಆಚರಿಸಲಾಯಿತು.

ಯುಗ ಮುನಿಗಳಾದ ಮುನಿಶ್ರೀ ಅಮರಕೀರ್ತಿಮಹಾರಾಜ್ ಹಾಗೂ ಮುನಿಶ್ರೀ ಅಮೋಘಕೀರ್ತಿ ಮಹಾರಾಜರ ಮಂಗಳ ಪುರಸ್ಕರಣೆ ಪ್ರವೇಶದೊಂದಿಗೆ ಕಾರ್ಯಕ್ರಮಕ್ಕೆ ಚಾಲನೆ ದೊರೆಯಿತು. ನಂತರ ಆರತಿ ಭಕ್ತಿ ಪೂಜೆ, ಪಂಚಾಮೃತ ಅಭಿಷೇಕ, ಅಲೀರ್ಪಣೆ ಕಾರ್ಯಕ್ರಮಗಳು ನಡೆದವು. ದಿವ್ಯ ಸಾನಿಧ್ಯವಹಿಸಿ ಅಲೀರ್ಪಣೆ ನೀಡಿದ ಮುನಿಮಹಾರಾಜರು ಉತ್ತರ ಭಾರತದಲ್ಲಿ ಇಂತಹ ವೈಭವದ ಉತ್ಸವಗಳ ಆಚರಣೆ ಕಡಿಮೆ, ಹೂವಿನ ಅಲಂಕಾರ ಕುಂಕುಮ ಅಲಂಕಾರ, ದೀಪಾಲಂಕಾರ, ದೀಪೋತ್ಸವಗಳು ಭಕ್ತಿಗಾಯನ ಕಾರ್ಯಕ್ರಮಗಳ ಬಗ್ಗೆ ಸಂತಸ ವ್ಯಕ್ತಪಡಿಸಿದ ಮುನಿಶ್ರೀಗಳು ಇದರಿಂದ ಧಾರ್ಮಿಕ, ಸಂಸ್ಕೃತಿ, ಸಂಪ್ರದಾಯ, ಸಂಸ್ಕಾರಗಳ ಬೆಳವಣಿಗೆಯಾಗಿ ಧರ್ಮಪ್ರಭಾವನೆಯಾಗಲಿದೆ ಎಂದರು. ಇಂದಿನಿಂದ 16ದಿನಗಳ ಕಾಲ ಪ್ರತಿ ದಿನ ಮಧ್ಯಾಹ್ನ 3ಗಂಟೆಯಿಂದ ಸಂಜೆ 5 ಗಂಟೆಯ ವರೆಗೆ ಶಾಂತಿ ವಿಧಾನ ಕಾರ್ಯಕ್ರಮಗಳು ನಡೆಯಲಿವೆ. ಯುಗ ಮುನಿಗಳ ಚಾತುರ್ಮಾಸ ಸಮಿತಿಯ ಅಧ್ಯಕ್ಷ ಟಿ.ಎನ್ ಅಜಿತ್ ಕಾರ್ಯಕ್ರಮದ ಅಧ್ಯಕ್ಷತೆ ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಶ್ರಾವಕ-ಶ್ರಾವಕಿಯರು ಭಾಗವಹಿಸಿದ್ದರು.

ನಿಟ್ಟೂರು ಜೈನ ಸಮಾಜದಿಂದ ಸ್ಮರಣಾಂಜಲಿ

ಗುಬ್ಬಿ: ಇತ್ತೀಚೆಗೆ ಸ್ವರ್ಗಸ್ಥರಾದ ಆಚಾರ್ಯ ಮುನಿಶ್ರೀ ವಿದ್ಯಾನಂದ ಮುನಿ ಮಹಾರಾಜರು ಹಾಗೂ ಮುನಿಶ್ರೀ ಚಿನ್ನಯನಂದ ಸಾಗರ ಮುನಿಮಹಾರಾಜರಿಗೆ ನಿಟ್ಟೂರು ಶ್ರೀ ಶಾಂತಿನಾಥ ದಿಗಂಬರ ಜೈನ ಸಮಾಜದಿಂದ ಸ್ಮರಣಾಂಜಲಿ ಕಾರ್ಯಕ್ರಮ ನಡೆಯಿತು. ಈ ಅಂಗವಾಗಿ ಮಾತೆ ಶ್ರೀ ಜ್ಞಾಲಾಮಾಲಿನಿ ಅಮ್ಮನವರಿಗೆ ಹಾಗೂ ಶ್ರೀ ಶಾಂತಿನಾಥ ಸ್ವಾಮಿಯವರಿಗೆ ಪಂಚಾಮೃತ ಅಭಿಷೇಕ ಹಾಗೂ 54 ಕಳಸಗಳ ಮಹಾಭಿಷೇಕ ಕಾರ್ಯಕ್ರಮಗಳು ಜರುಗಿದವು.

ನಿಟ್ಟೂರು ಜೈನ ಸಮಾಜದ ಅಧ್ಯಕ್ಷ ಎನ್. ಶಾಂತರಾಜು ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದರು. ಕಾರ್ಯಕ್ರಮದಲ್ಲಿ ಮುಸಕೊಂಡಿ ಜೈನ ಸಮಾಜದ ಅಧ್ಯಕ್ಷ ಎನ್.ಡಿ. ಕಾಂತರಾಜು, ಅದಲಗೆರೆ ಜೈನ ಸಮಾಜದ ಅಧ್ಯಕ್ಷ ಎ.ಜೆ ಕಾಂತರಾಜು, ಬ್ರಹ್ಮರಾಜು, ಸನ್ನತಿಕುಮಾರ್, ಎನ್.ವಿ ಧರಣೇಂದ್ರಕುಮಾರ್, ವೈ.ಎನ್ ಮಂಜುನಾಥ್, ಎನ್. ಜೆ ಸತ್ಯೇಂದ್ರಕುಮಾರ್, ಯಶವಂತಕುಮಾರ್ ಸೇರಿದಂತೆ ಶ್ರೀ ಜ್ಞಾಲಾಮಾಲಿನಿ ಮಹಿಳಾ ಸಮಾಜದ ಸದಸ್ಯರು, ಜೈನ ಯುವ ಸಂಘಟನೆಯ ಪದಾಧಿಕಾರಿಗಳು ಅದಲಗೆರೆ, ಮುಸಕೊಂಡಿ, ಬೆಳ್ಳೂರು ಗುಬ್ಬಿ, ಬಿದರೆ, ಮಾಯಸಂದ್ರದ ಜಿನ ಬಂಧುಗಳು ಭಾಗವಹಿಸಿದ್ದರು. ಅನಂತರಾಜು ಸ್ವಾಗತಿಸಿ ಕಾರ್ಯಕ್ರಮ ನಿರೂಪಿಸಿದರು. ಮಹಾವೀರ್ ವಂದಿಸಿದರು.

**ಗುರುನೀಲ ಸತ್ರಿಕೆಗೆ
 ಚಂದಾನಾರರಾಗಿರಿ**

ಗೊಮ್ಮಟಗಿರಿ ಬಾಹುಬಲಗೆ ಮಹಾಮಜ್ಜನ



ಮೈಸೂರು : ಹುಣಸೂರು ತಾಲೂಕಿನ ಗೋಮ್ಮಟಗಿರಿ ಶ್ರೀ ಕ್ಷೇತ್ರದಲ್ಲಿ ವಿರಾಜಮಾನವಾಗಿರುವ 18 ಅಡಿ ಎತ್ತರದ ಬಾಹುಬಲಿ ಮೂರ್ತಿಗೆ 70ನೇ ಮಹಾಮಸ್ತಕಾಭಿಷೇಕ ನ. 24ರಂದು ಆದ್ಯಂತವಾಗಿ ನೆರವೇರಿತು. ವರ್ಷಕ್ಕೊಮ್ಮೆ ಸಿಗುವ ಈ ವೈಭವವನ್ನು ಸಾವಿರಾರು ಭಕ್ತರು ಕಣ್ತುಂಬಿಕೊಂಡರು. 1950ರಿಂದ ಮಸ್ತಕಾಭಿಷೇಕವನ್ನು ನಡೆಸಲಾಗುತ್ತಿದ್ದು, ಸೆಪ್ಟೆಂಬರ್ ಬದಲಿಗೆ ನವೆಂಬರ್ ಅಂತ್ಯದಲ್ಲಿ ವೈರಾಗ್ಯ ಮೂರ್ತಿಗೆ ಮಹಾಮಜ್ಜನ ನಡೆದಿರುವುದು ಈ ವರ್ಷದ ವಿಶೇಷ. ಶ್ರೀ ಗೊಮ್ಮಟಗಿರಿ ಕ್ಷೇತ್ರ ಸೇವಾ ಸಮಿತಿ ವತಿಯಿಂದ ಆಯೋಜಿಸಿದ್ದ ಸಮಾರಂಭದಲ್ಲಿ ವಿವಿಧ ಡೆಗಲಿಂದ ಆಗಮಿಸಿದ್ದರು. ಸುವರ್ಣ ಕಳಸ, ಇತರ ಕಳಸವನ್ನು ಹರಾಜು ನಡೆಸಲಾಯಿತು. ಮೊದಲು ಚಿನ್ನದ ಕಳಸ 11 ಸಾವಿರ ರೂ. ಗೆ ಹರಾಜಾದರೆ, ಉಳಿದ 107 ಕಳಸಗಳನ್ನು ವಿವಿಧ ಮೊತ್ತಕ್ಕೆ ಭಕ್ತರು ಖರೀದಿಸಿದರು. ಬಳಿಕ 108 ಕಳಸದ ನೀರಿನಿಂದ ಗೊಮ್ಮಟೇಶ್ವರನಿಗೆ ಅಭಿಷೇಕ ನೆರವೇರಿಸಲಾಯಿತು. ಶಿವಮೊಗ್ಗ ಜಿಲ್ಲೆಯ ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಮಂಡ್ಯ ಅರತೀಪುರದ ದಿಗಂಬರ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಸ್ವಾಮೀಜಿ ಸಾನಿಧ್ಯದಲ್ಲಿ ಮಸ್ತಕಾಭಿಷೇಕ ನಡೆಸಲಾಯಿತು.

ಅಭಿನಂದನಾ ಕಾರ್ಯಕ್ರಮ



ಮೂಡುಬಿದಿರೆ : ಜೈನ ಸಾಹಿತ್ಯ ಕೇವಲ ಜೈನ ಧರ್ಮಕ್ಕಷ್ಟೇ ಸೀಮಿತವಾಗಬಾರದು. ಜೈನ ಧರ್ಮ ಸಮುದಾಯ ಮಾತ್ರವಲ್ಲ, ಅದು ವಿಶ್ವಕ್ಕೆ ಮಾನವೀಯ ವಿಚಾರಗಳನ್ನು ಪರಿಣಾಮಕಾರಿಯಾಗಿ ತಲುಪಿಸಿದ ಧರ್ಮ. ಎಂ.ವಿ. ಶೆಟ್ಟಿಯವರು ತಮ್ಮ ಬರಹದಲ್ಲಿ ಜೈನ ಧರ್ಮದ ಜೊತೆ ಜೊತೆಗೆ ಎಲ್ಲ ಸಮಾಜಕ್ಕೂ ಜೈನ ಧರ್ಮದ ಸಂದೇಶವನ್ನು ತಲುಪಿಸುವ ಕೆಲಸವನ್ನು ಮಾಡಿದ್ದಾರೆಂದು ಮೂಡುಬಿದಿರೆ ಜೈನ ಮಠದಲ್ಲಿ ನ. 10 ರಂದು ನಡೆದ ಹಿರಿಯ ಸಾಹಿತಿ ಎಂ.ವಿ.ಶೆಟ್ಟಿ ಅಭಿನಂದನಾ ಕಾರ್ಯಕ್ರಮದಲ್ಲಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಅಭಿಪ್ರಾಯಪಟ್ಟರು. ಕಾರ್ಯಕ್ರಮದಲ್ಲಿ ಆಯೋಜಕರಾದ ಗಣೇಶ್ ಪ್ರಸಾದ್‌ಜೇ ಹಾಗೂ ಶ್ವೇತಾ ನಿವಾಲ್ ಜೈನ್ ಎಂ.ವಿ. ಶೆಟ್ಟಿಯವರ ಬಗ್ಗೆ ಅಭಿಮಾನದ ನುಡಿಗಳನ್ನು ಆಡಿದರು.

ಎಂ.ವಿ. ಶೆಟ್ಟಿಯವರು ಮಾತನಾಡಿ, ಈ ಗೌರವಾಭಿನಂದನೆ ನನ್ನ ಸಾಹಿತ್ಯ, ಸಾಮಾಜಿಕ ಜವಾಬ್ದಾರಿಯನ್ನು ಮತ್ತಷ್ಟು ಗಟ್ಟಿಗೊಳಿಸಿದೆ ಎಂದರು. ಅವಿಭಜಿತ ದ.ಕ. ಜಿಲ್ಲೆಯ ಜೈನ ಕವಿಗಳು ಮತ್ತು ಕವಿಯಿತ್ತಿಯರು ಭಾಗವಹಿಸಿದ್ದರು. ವೀಣಾ ರಘುಚಂದ್ರ, ವಿನೋದ ಉಡುಪಿ, ನಿರ್ಮಲಾ ಕೃಷ್ಣರಾಜ್, ಸನತ್ ಕುಮಾರ್ ಜೈನ್, ಎಂ. ರತ್ನಕುಮಾರ್, ಇನ್ನಿತರರು ಉಪಸ್ಥಿತರಿದ್ದರು.

ಶ್ರೀಮದನಂತನೋಂಪಿ ಉದ್ಘಾಟನೆ



ಹೊಸಪೇಟೆ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಗಳವರ ಕೃಪಾಶೀರ್ವಾದ ಹಾಗೂ ಮಾರ್ಗದರ್ಶನದಲ್ಲಿ ಇಲ್ಲಿಯ 1008 ಶ್ರೀ ಪಾರ್ಶ್ವನಾಥ ತೀರ್ಥಂಕರ ಮಂದಿರದಲ್ಲಿ 2019 ನವೆಂಬರ್ 10,11,12ರವರೆಗೆ ಮೂರುದಿನಗಳ ವರೆಗೆ ಶ್ರೀ ಅನಂತನೋಂಪಿ ಉದ್ಘಾಟನೆ ಕಾರ್ಯಕ್ರಮವು ಅತ್ಯಂತ ಶ್ರದ್ಧಾ-ಭಕ್ತಿಗಳಿಂದ ಆಚರಿಸಲ್ಪಟ್ಟಿತು.

6ನೇ ಪುಟಕ್ಕೆ

ಚಾವುಂಡರಾಯ ದತ್ತಿ ಪ್ರಶಸ್ತಿ ಪ್ರದಾನ ಸಮಾರಂಭ “ಕನ್ನಡ ಭಾಷೆಗೆ ಜೈನ ಸಾಹಿತ್ಯದ ಕೊಡುಗೆ ಅಪಾರ”

ಟಿ.ಎಸ್. ನಾಗಾಭರಣ



ಬೆಂಗಳೂರು : ಕನ್ನಡ ಭಾಷೆಗೆ ಸಾಹಿತ್ಯದ ಕೊಡುಗೆ ಅಪಾರ ಎಂದು ಕನ್ನಡ ಅಭಿವೃದ್ಧಿ ಪ್ರಾಧಿಕಾರದ ಅಧ್ಯಕ್ಷರಾದ ಟಿ.ಎಸ್. ನಾಗಾಭರಣರವರು ಕನ್ನಡ ಸಾಹಿತ್ಯ ಪರಿಷತ್ ನ. 28ರ ಗುರುವಾರ ಶ್ರೀಕೃಷ್ಣರಾಜ ಪರಿಷನ್ನಂದಿರದಲ್ಲಿ ಏರ್ಪಡಿಸಿದ್ದ ಶ್ರವಣಬೆಳಗೊಳ ಶ್ರೀಕ್ಷೇತ್ರ ಸ್ಥಾಪಿಸಿರುವ “ಚಾವುಂಡರಾಯ ದತ್ತಿ ಪ್ರಶಸ್ತಿ” ಪ್ರದಾನ ಸಮಾರಂಭದಲ್ಲಿ ಮಾತನಾಡಿದರು. ಜೈನ ಸಾಹಿತ್ಯವು ವಿವಿಧ ಆಯಾಮಗಳಲ್ಲಿ ಕನ್ನಡ ಸಾಹಿತ್ಯಕ್ಕೆ ಬಹುದೊಡ್ಡ ಕೊಡುಗೆ ನೀಡಿದೆ. ಜೈನ ಚರಿತ್ರೆ, ಸಾಹಿತ್ಯದ ಅಧ್ಯಯನವು ಹೆಚ್ಚಾಗಿ ನಡೆಯಬೇಕು ಎಂದು ಕರೆ ನೀಡಿದರು. ವಿವಿಧ ಕ್ಷೇತ್ರದ ಸಾಧಕರಿಗೆ ದತ್ತಿ ಪ್ರಶಸ್ತಿಗಳನ್ನು ನೀಡುವ ಮೂಲಕ ಕನ್ನಡ ಸಾಹಿತ್ಯ ಪರಿಷತ್ ಇತಿಹಾಸ ನಿರ್ಮಿಸಿದ್ದು, ಸಾಹಿತ್ಯದ ಹಲವು ಆಯಾಮಗಳನ್ನು ಗುರುತಿಸುವ ಕೆಲಸ ಮಾಡುತ್ತಿದೆ ಎಂದವರು ಪ್ರಶಂಸೆ ವ್ಯಕ್ತಪಡಿಸಿದರು.

ಪ್ರಶಸ್ತಿ ಪುರಸ್ಕೃತ, ಶ್ರೀ ಜೀವಂದರ ಕುಮಾರ್ ಕೆ. ಹೋತಪೇಟೆ ಮಾತನಾಡಿ, ಚಾವುಂಡರಾಯ ಕೃತಿ ರಚಿಸಲು ಜಗದ್ಗುರು ಕರ್ಮಯೋಗಿ ಸ್ವಸ್ತಿಶ್ರೀ ಚಾರುಕೀರ್ತಿ ಭಟ್ಟಾರಕ ಸ್ವಾಮೀಜಿ ಪ್ರೋತ್ಸಾಹಿಸಿದ ಹಿನ್ನೆಲೆಯಲ್ಲಿ ಜೈನ ಧರ್ಮಕ್ಕೆ ಸಂಬಂಧಿಸಿದ ಹಲವು ಕೃತಿಗಳನ್ನು ರಚಿಸಿದ್ದೇನೆ. ಚಾವುಂಡರಾಯ ಪುಸ್ತಕದ ಕತೆಯನ್ನು ಆಧಾರವಾಗಿಟ್ಟುಕೊಂಡು ನಾಗಾಭರಣರವರು ಚಲನಚಿತ್ರ ನಿರ್ಮಾಣ ಮಾಡಬೇಕು. ಈ ಮೂಲಕ ಜೈನ ಧರ್ಮದ ಬಗ್ಗೆ ಹೆಚ್ಚಿನ ಮಾಹಿತಿ ತಿಳಿಯಲಿದೆ. ಪ್ರಶಸ್ತಿ ಮೊತ್ತ ರೂ. 30000/-ಗಳನ್ನು ಮುಖ್ಯಮಂತ್ರಿಗಳ ಬರ ಪರಿಹಾರ ನಿಧಿಗೆ ನೀಡುವುದಾಗಿ ತಿಳಿಸಿದರು.

ಕರ್ನಾಟಕ ಜೈನ್ ಅಸೋಸಿಯೇಷನ್ನಿನ ಅಧ್ಯಕ್ಷರಾದ ಶ್ರೀ ಜಿತೇಂದ್ರಕುಮಾರ್ ಉಪಸ್ಥಿತರಿದ್ದರು. ಸಮಾರಂಭದಲ್ಲಿ ಬೆಂಗಳೂರು, ಹುಬ್ಬಳ್ಳಿ, ಬೆಳಗಾವಿ, ಮೈಸೂರು ಮತ್ತಿತರ ಹಲವು ಜಿಲ್ಲೆಗಳ ಜನರು, ಕನ್ನಡ ಅಭಿಮಾನಿಗಳು ಹಲವಾರು ಜನ ವಿದ್ಯಾಂಸರು ಪಾಲ್ಗೊಂಡಿದ್ದರು.

ದಾನ ಸ್ವೀಕರಿಸಲಾಗುವುದು



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ಎಜುಕೇಷನ್ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಚೋಡಿ ಅಂಗವಿದ್ಯಮಯ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಭರದಿಂದ ನಡೆಯುತ್ತಿದ್ದು, ಅಂತಿಮ ಹಂತದಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ. ದಾನರಾಶಿ ಕೇವಲ ಚೆಕ್/ಡಿ.ಡಿ. ಮಾತ್ರ ಸ್ವೀಕರಿಸಲಾಗುವುದು. 1 ಶಾಲಾ ಕೊಠಡಿಯ ದಾನ ರಾಶಿ ರೂ. 3.50 ಲಕ್ಷಗಳನ್ನು ಸ್ವೀಕರಿಸಲಾಗುವುದು. ರೂ. 51 ಸಾವಿರಕ್ಕೂ ಮೇಲ್ಪಟ್ಟ ದಾನಗಳ ಹೆಸರನ್ನು ಶಿಲಾಫಲಕದಲ್ಲಿ ಹಾಕಲಾಗುವುದು.

NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : Sri Hombuja Padmavathi Educational Trust, S.B. A/c No : 3182500101426701 with Karnataka Bank, Humcha Br. IFSC Code : KARB0000318

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೊ: 9379080085. NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code : KARB0000298.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗದ್ಗುರು ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಭಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಸಂತೋಷದ ರಹಸ್ಯ”

ಮನುಷ್ಯನೊಬ್ಬನೇ ಸಮಸ್ಯೆಗಳ ಮೂಟೆಗಳನ್ನು ತಲೆಯ ಮೇಲೆ ಹೊತ್ತು ತಿರುಗುವ ಪ್ರಾಣಿ. ಎಷ್ಟೇ ಬುದ್ಧಿವಂತನೆನಿಸಿಕೊಂಡರೂ ಮಣಭಾರವನ್ನು ಬಿಡಲಾರನು. ಪ್ರಕೃತಿಯ ಇತರೆ ಪ್ರಾಣಿಗಳು ನಿರ್ಭೀಕವಾಗಿ, ಸ್ವತಂತ್ರವಾಗಿ ಬದುಕು ಸಾಗಿಸುತ್ತವೆ. ನಿನ್ನೆಯ ಚಿಂತೆಯಿಲ್ಲದೇ ನಾಳೆಯ ಯೋಚನೆಯಿಲ್ಲದೆ ಇಂದಿನ ಕ್ಷಣಗಳನ್ನು ಆನಂದಿಸುತ್ತವೆ. ಮನುಷ್ಯ ಎಷ್ಟೇ ಸಂಘ ಜೀವಿಯಾಗಿದ್ದರೂ ಬದುಕು ಸಾಗಿಸುವ ಮಾರ್ಗವನ್ನು ಇಂದಿಗೂ ತೋರಿಸುತ್ತಲೇ ಇದ್ದಾನೆ. ಚಿಂತೆಗಳನ್ನು ಬಿಟ್ಟಾಗಲೇ ಸುಖದ ಅನುಭೂತಿ ಹೊಂದಲು ಸಾಧ್ಯ.

ಒಂದೂರಲ್ಲಿ ಒಬ್ಬರೂ ಸಂತರಿದ್ದರು. ಅವರು ನಿಮಿತ್ತ ಜ್ಞಾನಿಗಳಾಗಿದ್ದರು. ವ್ಯಕ್ತಿಯ ಮುಖ-ಭಾವವನ್ನು ನೋಡಿಯೇ ಸಮಸ್ಯೆಗೆ ಪರಿಹಾರ ನೀಡುತ್ತಿದ್ದರು. ಸದಾ ನಿಶ್ಚಿಂತರಾಗಿ ವಿಹರಿಸುತ್ತಾ ಜೀವನ ಸಾಗಿಸುತ್ತಿದ್ದರು. ಅದೇ ವರ್ಗದ ರಾಜನು ಸದಾ ಚಿಂತಾಕ್ರಾಂತನಾಗಿರುತ್ತಿದ್ದ. ತನ್ನ ಆ ಸ್ವಭಾವಕ್ಕೆ ಮರುಗುತ್ತಿದ್ದನು. ಸಂತರ ಮಹಿಮೆಯನ್ನು ತಿಳಿದು ಸಂತೋಷವಾಗಿರುವ ಉಪಾಯವನ್ನು ಅರಿಯಲು ಅವರ ಬಳಿ ಹೋದನು.

ಆ ಸಂತರ ಬಳಿ ರಾಜನು ಹೋಗಿ ಸದಾ ಸಂತೋಷಿಯಾಗಿರುವ ರಹಸ್ಯವನ್ನು ಕೇಳುತ್ತಾನೆ. ಆಗ ಆ ಸಂತರು ರಾಜನನ್ನು ಕಾಡಿಗೆ ಕರೆದುಕೊಂಡು ಹೋಗುತ್ತಾರೆ. ಮಾರ್ಗಮಧ್ಯೆ ರಾಜನಿಗೆ ದೊಡ್ಡ ಕಲ್ಲೊಂದನ್ನು ಎತ್ತಿಕೊಳ್ಳಲು ಹೇಳಿ ಮುನ್ನಡೆಯುತ್ತಾರೆ.

ರಾಜನು ಸ್ವಲ್ಪದೂರ ಸಾಗುತ್ತಲೇ ಕಲ್ಲಿನ ಭಾರ ಸಹಿಸಲಾಗದಾಯ್ತು. ಆದರೂ ಸಂತರ ಮಾತಿಗೆ ಬದ್ಧನಾಗಿ ಮುಂದೆ ಸಾಗುತ್ತಾನೆ. ಬಹುದೂರ ಸಾಗಿದ ಮೇಲೆ ರಾಜನಿಗೆ ಕಲ್ಲಿನ ಭಾರವನ್ನು ಎತ್ತಲಾಗದೆ ಇಳಿಸಿಬಿಡುತ್ತಾನೆ. ಅತಿ ಭಾರವಾದ ಕಲ್ಲನ್ನು ಎತ್ತಲು ಹೇಳಿದ ಕಾರಣವನ್ನು ಸಂತರಲ್ಲಿ ಕೇಳುತ್ತಾನೆ. ಅದಕ್ಕೆ ಅವರು “ರಾಜನೇ, ನೀನು ಆ ಕಲ್ಲನ್ನು ಸ್ವಲ್ಪ ಸಮಯದವರೆಗೆ ಯಾವುದೇ ಅನುಭವವಿಲ್ಲದೇ ಎತ್ತಿಕೊಂಡು ನಡೆದು ಬಂದೆ. ಆದರೆ ಸಮಯ ಸಾಗಿದಂತೆ ನಿನಗೆ ಅದು ಭಾರವಿದೆ ಅನಿಸುತ್ತಾ ಹೋಯ್ತು. ನೀನು ಕಲ್ಲನ್ನು ಕೆಳಗೆ ಇಡುತ್ತಲೇ ಮೈಯೆಲ್ಲಾ ಹಗುರವೆನಿಸಿತು. ಇದೇ ಜೀವನದಲ್ಲಿ ಸಂತೋಷವಾಗಿರುವ ರಹಸ್ಯವಾಗಿದೆ. ಅಂದರೆ ಕಲ್ಲಿನಂತೆ ಇರುವ ಸಮಸ್ಯೆಗಳನ್ನು ನಾವು ಎಷ್ಟರವರೆಗೆ ಹೊತ್ತುಕೊಂಡು ಸಾಗುತ್ತೇವೆ ಅಷ್ಟು ಸಮಯದವರೆಗೆ ದುಃಖದ ಅನುಭೂತಿಯೇ ಆಗುವುದು. ಎಷ್ಟು ಬೇಗನೇ ಅದನ್ನು ಕೆಳಗೆ ಇಳಿಸುತ್ತೇವೆ ಅಷ್ಟು ಬೇಗ ಸಂತೋಷದ ಕ್ಷಣವಾಗುತ್ತದೆ” ಎಂದರು.


ಜೀವನದಲ್ಲಿ ನಾವುಗಳು ಸಮಸ್ಯೆಗಳ ರಾಶಿಯನ್ನು ಹೊತ್ತು ನಡೆಯುವುದಕ್ಕಿಂತ ತಕ್ಷಣ ಇಳಿಸಿ ಮುಂದೆ ಸಾಗುವುದು ಲೇಸು.

ಅದನ್ನು ದಿನ, ತಿಂಗಳು, ವರುಷಗಳ ಜೊತೆ ಸಂಗಾತಿಯನ್ನಾಗಿ ಮಾಡಿಕೊಳ್ಳದೇ ಸಂಭವಿಸಿದ ಕ್ಷಣದಲ್ಲಿ ಪರಿಹರಿಸಿಕೊಂಡು ಮುನ್ನಡೆಯುವುದು.

2019ನೇ ವರ್ಷದ ಅಂತ್ಯದಲ್ಲಿದ್ದೇವೆ. ಈ ವರ್ಷವು ಜೀವನದ ಪುಟಗಳಲ್ಲಿ ಸೇರಿ ಹೋಗಿದೆ. ಅನೇಕ ಒಳ್ಳೆಯ-ಕೆಟ್ಟ ನೆನಪುಗಳ ಸಂಗ್ರಹವಾಗಿವೆ. ಸವಿನೆನಪುಗಳ ಬುತ್ತಿಯನ್ನು 2020ಕ್ಕೆ ಕೊಂಡೊಯ್ಯುವ ಸಂಕಲ್ಪಮಾಡಿ.

ಹೊಸ ವರ್ಷದ ಶುಭಾಶಯಗಳು

ಹೊಂಬುಜದ ತ್ರಿಕೂಟ ಜನಮಂದಿರದಲ್ಲಿ ದೀಪೋತ್ಸವ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ತ್ರಿಕೂಟ ಜನಮಂದಿರದಲ್ಲಿ ನವೆಂಬರ್ 26ರ ಮಂಗಳವಾರದಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಸಾನಿಧ್ಯದಲ್ಲಿ ದೀಪೋತ್ಸವವು ಜರುಗಿತು.

ಜನೋತ್ಸವ-2019 ಸಮಾರೋಪ ಸಮಾರಂಭ “ಯುವ ಸಂಘಟನೆಗಳು ಕೌಶಲ್ಯಾಭಿವೃದ್ಧಿ ಹಾಗೂ ಗ್ರಾಮಗಳ ವಿಕಾಸಕ್ಕೆ ಮುಂದಾಗಬೇಕು”

-ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹಾಂಗೆ : ಯುವ ಸಮುದಾಯ ಹೊಂಬುಜ ಚಿಟ್ಟವಟ್ಟಕೆರೆ ಕೌಶಲ್ಯಾಭಿವೃದ್ಧಿ ಹಾಗೂ ಗ್ರಾಮಗಳ ವಿಕಾಸಕ್ಕೆ ಮುಂದಾಗಬೇಕು ಎಂದು ಹೊಂಬುಜ ಜೈನ ಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಹೇಳಿದರು.

ಅವರು ಸಮೀಪದ ಹಾರಿಗಿಯ ಜ್ಞಾನಭಾರತಿ ಆವರಣದಲ್ಲಿ ಬೆಂಗಳೂರಿನ ಆಧಿಶ್ರೀ ಜೈನ ಯುವಕ ಸಂಘ ಇತ್ತೀಚೆಗೆ ಏರ್ಪಡಿಸಿದ್ದ ಜನೋತ್ಸವ-2019 ಕಾರ್ಯಕ್ರಮ ಸಮಾರೋಪ ಸಮಾರಂಭದಲ್ಲಿ ಆಶೀರ್ವಚನ ನೀಡಿದರು.

ಭಾರತದ ಸರ್ವೋತ್ತಮಮುಖಿ ಏಳಿಗೆಗೆ ಪ್ರಾಚೀನ ಭಾರತದ ಗುರುಕುಲ ಮಾದರಿಯ ಶಿಕ್ಷಣದ ಜೊತೆಗೆ ಪ್ರಾಚೀನ ಸಂಸ್ಕೃತಿಗಳು, ಜಾತ್ರೆ ಉತ್ಸವ ಮೊದಲಾದ ಸಂಪ್ರದಾಯಗಳು ಅತ್ಯಂತ ಪರಿಣಾಮಕಾರಿಗಳಾಗಿದ್ದವು. ಬ್ರಿಟೀಷರ ಹುನ್ನಾರದಿಂದ ಒಡೆದು ಆಳುವ ನೀತಿ ಸೃಷ್ಟಿಸಿ, ಭಾರತದ ಶೈಕ್ಷಣಿಕ ಪದ್ಧತಿಯನ್ನು ಬದಲಾಯಿಸಿದ ಮೆಕಾಲೆ ಶಿಕ್ಷಣ ನೀತಿಯ ಪರಿಣಾಮ ಶೈಕ್ಷಣಿಕ ಮೌಲ್ಯ ಕ್ಷೀಣಿಸಿದೆ ಎಂದು ಅಭಿಪ್ರಾಯ ಪಟ್ಟರು.

ಶೈಕ್ಷಣಿಕ ವ್ಯವಸ್ಥೆ ಕೇವಲ ಸಂಪಾಧನೆಯ ಉದ್ದೇಶಿತ ಶಿಕ್ಷಣವಾಗಿ ಪರಿವರ್ತನೆಯಾಗಿರುವ ಕಾರಣ ವಿದ್ಯಾರ್ಥಿಗಳಲ್ಲಿ ಮಾನವೀಯ ಮೌಲ್ಯದ ಕೊರತೆಯುಂಟಾಗಿದೆ. ಸಮುದಾಯಗಳಲ್ಲಿನ ಪರಸ್ಪರ ವಿಶ್ವಾಸ, ಸಹಕಾರ, ಸಹಭಾಗಿತ್ವದ ಮನೋಭಾವನೆಯನ್ನು ಬೆಳೆಸುವಲ್ಲಿ ಶೈಕ್ಷಣಿಕ ವಿಫಲತೆ ಯಿಂದ ಸಾಮಾಜಿಕ ಅಸಮತೋಲನೆಯುಂಟಾಗಿದೆ ಎಂದರು.

ಗ್ರಾಮೀಣ ಪ್ರದೇಶದ ಯುವಕರು ಉದ್ಯೋಗದ ನಿಮಿತ್ತ ಬೆಂಗಳೂರಿನಲ್ಲಿ ವಾಸ್ತವ್ಯ ಹೊಂದಿರುವ ಸಮಾನಮನಸ್ಕರ ಕ್ರಿಯಾಶೀಲ ಯುವಸಂಘಟನೆಯ ಮೂಲಕ ಜನ್ಮ ನೀಡಿದ ತಾಲೂಕಿನ ಕರೂರು ಭಾರಂಗಿ ಹೋಬಳಿಯ ವ್ಯಾಪ್ತಿಯಲ್ಲಿ ಜನೋತ್ಸವ ಮೂಲಕ ಸಮಾಜಮುಖಿ ಕ್ರೀಡಾ ಸಾಂಸ್ಕೃತಿಕ ಉತ್ಸವ ನಿರಂತರ ಮುಂದುವರೆಯಲಿ ಎಂದು ಆಶಿಸಿದರು.

ಕನ್ನಡ ಸಾಹಿತ್ಯ ಪರಿಷತ್ತಿನ ತಾಲೂಕು ಅಧ್ಯಕ್ಷ ಎಸ್.ವಿ. ಹಿತಕರ ಜೈನ ಮಾತನಾಡಿ ಯುವ ಶಕ್ತಿ ದುಡಿಮೆಯ ಜೊತೆಗೆ ಕ್ರೀಡಾ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ಆಯೋಜನೆಯಂತಹ ಸನ್ಮಾರ್ಗದಲ್ಲಿ ನಡೆಯುತ್ತಿರುವ ಆರೋಗ್ಯಕರ ಬೆಳವಣಿಗೆಯಾಗಿದೆ ಎಂದರು.

ಈ ಸಂದರ್ಭದಲ್ಲಿ ಶ್ರೀಕ್ಷೇತ್ರ ಸಿದ್ಧಗಿರಿ ವಡನ್‌ಬೈಲ್ ಧರ್ಮದರ್ಶಿ ಎಚ್.ಎಂ. ವೀರರಾಜಯ್ಯ ಜೈನ್ ಅವರಿಗೆ ಆಧಿಶ್ರೀ ಪ್ರಶಸ್ತಿ ನೀಡಿ ಗೌರವಿಸಲಾಯಿತು. ಕ್ರೀಡೆಯಲ್ಲಿ ಸಾಧನೆ ಮಾಡಿರುವ ಮಂಡವಳ್ಳಿಯ ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆಯ ವಿದ್ಯಾರ್ಥಿನಿ ಸುಧಾರಾಣಿ ಮಂಜಯ್ಯ ಜೈನ್ ಇವರಿಗೆ ಸನ್ಮಾನಿಸಿ ಗೌರವಿಸಲಾಯಿತು.

ವೇದಿಕೆಯಲ್ಲಿ ಆಧಿಶ್ರೀ ಜೈನ ಯುವಕ ಸಂಘದ ಗೌರವಾಧ್ಯಕ್ಷ ಭರತ್‌ರಾಜ್ ಜೈನ್ ಅಧ್ಯಕ್ಷತೆ ವಹಿಸಿದ್ದರು. ತಾ.ಪಂ. ಸದಸ್ಯ ಶ್ರೀಮತಿ ಸವಿತಾ ದೇವರಾಜ್, ಎಂ.ಎನ್. ವಿಜಯೇಂದ್ರ, ಹಾರಿಗ ಜೈನ್ ಮಿಲನ್ ಅಧ್ಯಕ್ಷ ವಿ.ಸಿ. ವಿಜಯಕುಮಾರ್ ಜೈನ್, ವಿ.ಸಿ. ಪಾರ್ಶ್ವನಾಥ ಜೈನ್ ಇನ್ನಿತರರು ಉಪಸ್ಥಿತರಿದ್ದರು. ಲಲಿತಾ ಜಯಕುಮಾರ್ ಪ್ರಾರ್ಥಿಸಿ, ಚಂದ್ರಕಾಂತ್ ಕೊಳೆಗೋಡು ಸ್ವಾಗತಿಸಿದರು. ದೇವರಾಜ ಕಪ್ಪದೂರು ನಿರೂಪಿಸಿದರು, ಶ್ರೇಣಿಕ್ ಜೈನ್ ವರದಿ ವಾಚಿಸಿದರು.

ಬೆಂಗಳೂರು ವಲಯ ಮಟ್ಟದ ಜನಭಜನಾ ಕಾರ್ಯಕ್ರಮ
“ಸಂಸ್ಕೃತಿ - ಸಂಸ್ಕಾರಗಳ ಉಳಿವಿಗೆ ಜನ ಭಜನೆಗಳು ಸಹಕಾರಿ”
 - ಜ್ಯೋತಿಗಣೇಶ್



ತುಮಕೂರು: ಆಧುನೀಕತೆ-ಪಾಶ್ಚಿಮಾತ್ಯ ಸಂಸ್ಕೃತಿಯ ಪ್ರಭಾವದ ಇಂದಿನ ದಿನಗಳಲ್ಲಿ ಪ್ರಾಚೀನ ಸಂಸ್ಕೃತಿ, ಸಂಸ್ಕಾರ, ಸಂಪ್ರದಾಯ, ಆಚಾರ-ವಿಚಾರಗಳು ಅಳಿವಿನ ಅಂಚಿನಲ್ಲಿದ್ದು, ಅವುಗಳನ್ನು ಸಂರಕ್ಷಿಸಿ ಕಾಪಾಡಿಕೊಂಡು ಬೆಳೆಸುವ ಮೊದಲ ಹೆಜ್ಜೆ ಜನಭಜನಾ ಕಾರ್ಯಕ್ರಮವಾಗಿದೆ ಎಂದು ಶಾಸಕ ಜಿ.ಬಿ.ಜ್ಯೋತಿಗಣೇಶ್ ಅಭಿಪ್ರಾಯಪಟ್ಟರು.

ಅವರು ನಗರದ ಗುಬ್ಬಿ ವೀರಣ್ಣ ರಂಗಮಂದಿರದಲ್ಲಿ ಭಾರತೀಯ ಜೈನ ಮಿಲನ್ ವಲಯ-8 ಹಾಗೂ ಯುಗಳಮುನಿಗಳ ಚಾತುರ್ಮಾಸ ಸಮಿತಿ ತುಮಕೂರು ವತಿಯಿಂದ ಬೆಂಗಳೂರು ವಲಯ ಮಟ್ಟದ ಜನಭಜನಾ ಕಾರ್ಯಕ್ರಮದಲ್ಲಿ ಮಾತನಾಡಿದರು.

ಜನಭಜನಾ ಕಾರ್ಯಕ್ರಮ ಒಂದು ಪುರಾತನ ಪದ್ಧತಿಯಾಗಿದ್ದು, ಅದನ್ನು ಸಂರಕ್ಷಿಸಿ ಮುಂದಿನ ಪೀಳಿಗೆಗೆ ಪರಿಚಯಿಸುವ ಕಾರ್ಯ ಭಾರತೀಯ ಜೈನ ಮಿಲನ್ ಮಾಡುತ್ತಿದ್ದು, ಭಾರತೀಯ ಸಂಸ್ಕೃತಿ, ಸಂಸ್ಕಾರ ಪರಂಪರೆಗೆ ಜೈನ ಧರ್ಮದ ಕೊಡುಗೆ ಮಹತ್ವದ್ದಾಗಿದ್ದು, ದೇಶದ ಧಾರ್ಮಿಕತೆಗೆ ವಿಶಿಷ್ಟವಾದ ಚಾಪು ಮೂಡಿಸಿದೆ. ಇಂತಹ ಕಾರ್ಯಕ್ರಮಗಳ ಮುಖೇನ ಸಂಸ್ಕೃತಿ ಹಾಗೂ ಸಂಸ್ಕಾರಗಳನ್ನು ಉಳಿಸಿ ಕಾಪಾಡುವ ಮೊದಲ ಹೆಜ್ಜೆಯಾಗಿದೆ ಎಂದರು.

ಕಾರ್ಯಕ್ರಮ ಉದ್ಘಾಟಿಸಿದ ಶ್ರೀಮತಿ ಅನಿತಾ ಸುರೇಂದ್ರಕುಮಾರ್ ಮಾತನಾಡಿ, ಭಜನೆ, ಭಕ್ತಿ-ಭಾವಗಳ ಸರಳ ಸಾಧನ. ಇದು ಉತ್ತಮ ಸಂಸ್ಕೃತಿ ನಿರ್ಮಾಣಕ್ಕೆ ಸಹಕಾರಿಯಾಗಿದ್ದು, ಮಾನವನ ಶರೀರಕ್ಕೆ ಆಹಾರ ಹೇಗೋ ಭಗವಂತನಿಗೆ ಭಜನೆ ಆರಾಧನೆಗಳು ಆಹಾರವಿದ್ದಂತೆ. ಭಜನೆ ಸಮಾಜದ ಒಗ್ಗೂಡಿಕೆಗೆ ಸಂಘಟನೆ ಸಂಸ್ಕೃತಿ ಸಂಸ್ಕಾರಗಳ ಬೆಳವಣಿಗೆಗೆ ಸಹಕಾರಿಯಾಗಿದ್ದು, ಇಂದಿನ ಆಧುನಿಕತೆ-ಪಾಶ್ಚಿಮಾತ್ಯ ಪದ್ಧತಿಯಿಂದ ಪುರಾತನ ಸಂಸ್ಕೃತಿಗಳ ರಕ್ಷಣೆಗೆ ಕಳೆದರೆದು ವರ್ಷಗಳಿಂದ ಇಂತಹ ಜನಭಜನಾ ಕಾರ್ಯಕ್ರಮ ಹಮ್ಮಿಕೊಳ್ಳಲಾಗಿದೆ ಎಂದರು.

ಜೈನ ಮಿಲನ್ ರಾಷ್ಟ್ರೀಯ ಕಾರ್ಯಾಧ್ಯಕ್ಷ ಧರ್ಮಸ್ಥಳ ಸುರೇಂದ್ರಕುಮಾರ್ ಮಾತನಾಡಿ, ಸಂಸ್ಕೃತಿ-ಸಂಸ್ಕಾರ ಜನಭಜನಾ ಕಾರ್ಯಕ್ರಮಗಳ ಮಹತ್ವ ರಾಜ್ಯ ಹಾಗೂ ದೇಶದ ಭವಿಷ್ಯಕ್ಕೆ ಪೂರ್ವಸಂಜ್ಞೆ, ಇಂತಹ ಕಾರ್ಯಕ್ರಮಗಳು ವ್ಯವಸ್ಥಿತವಾಗಿ ಹಮ್ಮಿ ಹಮ್ಮಿ ನಡೆಯಲಿ ಎಂದರು.

ನಟ ಶರಣ್ ಮಾತನಾಡಿ, ಶಾಂತಿ ಮತ್ತು ಒಗ್ಗಟ್ಟಿನ ಕಾರ್ಯಕ್ರಮವಾಗಿದ್ದು, ಭಜನೆಗಳು ದೇವರಿಗೆ ನೈವೇದ್ಯವಿದ್ದಂತೆ. ಇದು ಭಕ್ತಿಯ ಮನದಾಳದಾಗಿದ್ದು, ಸಂಗೀತದ ನಿಯಮ ಪಾಲನೆ, ಮನಸ್ಸಿನ ನಿರ್ಧಾರ ದೊಡ್ಡ ಗೆಲುವಿದ್ದಂತೆ ಎಂದರು.

ಉದ್ಯಮಿ ಮುಂಬೈ ವೀರಶಾಸನ ಪ್ರಭಾವನ ಟ್ರಸ್ಟ್ ಅಧ್ಯಕ್ಷ ದಿನೇಶ್ ಕೆ.ಕೆ. ಅಧ್ಯಕ್ಷತೆ ವಹಿಸಿ ಮಾತನಾಡಿದರು. ಯುಗಳಮುನಿ ಮಹಾರಾಜರಾದ ಮುನಿಶ್ರೀ ಅಮರ ಕೀರ್ತಿ ಮಹಾರಾಜ್, ಮುನಿಶ್ರೀ ಅಮೋಘ ಕೀರ್ತಿ ಮಹಾರಾಜ್ ಮಂಗಳ ಸಾನಿಧ್ಯ ವಹಿಸಿ ಅಶೀರ್ವಚನ ನೀಡಿದರು.

ಕಾರ್ಯಕ್ರಮದಲ್ಲಿ ಹೆಚ್ಚಿನ ಸಂಖ್ಯೆಯಲ್ಲಿ ಶ್ರಾವಕ-ಶ್ರಾವಕಿಯರು ಭಾಗವಹಿಸಿದ್ದರು. ಜನ ಭಜನಾ ಕಾರ್ಯಕ್ರಮದಲ್ಲಿ ಬೆಂಗಳೂರು ವಿಭಾಗದ ವಿವಿಧ ಜಿಲ್ಲೆಗಳಿಂದ ಸುಮಾರು 40 ತಂಡಗಳು ಭಾಗವಹಿಸಿದ್ದವು. ಇದೇ ಸಂದರ್ಭದಲ್ಲಿ ಕಾರ್ಯಕ್ರಮಕ್ಕೆ ಸಹಕರಿಸಿದ ಗಣ್ಯರನ್ನು ಸನ್ಮಾನಿಸಲಾಯಿತು. ಜನ ಭಜನಾ ಸ್ಪರ್ಧಾ ತೀರ್ಪುಗಾರರಾಗಿ ಉಪನ್ಯಾಸಕರಾದ ತೇಜಸ್ವಿನಿ, ಡಾ. ಜ್ಯೋತಿಶಂಕರ್ ಹಾಗೂ ಹಿನ್ನೆಲೆ ಗಾಯಕರಾದ ಧನಿಶ್ ಚಂದ್ರ ಕಾರ್ಯನಿರ್ವಹಿಸಿದರು.

4ನೇ ಪುಟದಿಂದ
ಶ್ರೀಮದನಂತನೋಂಪಿ ಉದ್ಯಾಪನ

12 ವ್ರತೀಕರು ಉದ್ಯಾಪನಾ ಪೂಜೆಯಲ್ಲಿ ಭಾಗವಹಿಸಿದ್ದರು. ಊರಿನ ಹಾಗೂ ಪರಊರಿನ ಶ್ರಾವಕ-ಶ್ರಾವಕಿಯರು ಉಪಸ್ಥಿತಿಯಲ್ಲಿದ್ದು ಕಾರ್ಯಕ್ರಮಕ್ಕೆ ಶೋಭೆಯನ್ನು ತಂದರು.

ಶ್ರೀಯುತ ಧನ್ಯಕುಮಾರ್ ಗೋಗಿ, ಮಹಾವೀರ ವಜ್ರಾಂಗಿ, ಸುಶ್ಯಾ ಎನ್. ಗೋಗಿ, ರಶ್ಮಿ ಕಿರಣ್, ಆರ್.ಬಿ. ಕಿರಣ್, 10 ಹಾಗೂ 11 ರಂದು ಕ್ರಮವಾಗಿ ಉಪಹಾರ-ಊಟದ ವ್ಯವಸ್ಥೆ ಮಾಡಿದ್ದರು. 13ರಂದು ಪೂಜಾ ಉದ್ಯಾಪನಾ ಪೂಜಾಕರ್ತರಿಂದ, ಉಪಹಾರ ಹಾಗೂ ವ್ಯವಸ್ಥೆ ಮಾಡಿದರು. ವಿಸರ್ಜನ ದಿನದ ಪಾಲಿಕೆ ಉತ್ಸವ, ಬಾಗಿಲಿನ ಅರ್ಪಣ ಕಾರ್ಯಕ್ರಮ ಜರುಗಿತು.

ಪುರೋಹಿತರಾದ ಸುರೇಂದ್ರ ಕುಮಾರ್ ಇವರು ಪೂಜಾ ವಿಧಿ-ವಿಧಾನಗಳನ್ನು ವಿಧಿವತ್ತಾಗಿ ನಡೆಸಿಕೊಟ್ಟು ಎಲ್ಲರ ಮೆಚ್ಚುಗೆಗೆ ಪಾತ್ರರಾದರು. ಸಮಾಜದ ಶ್ರಾವಕ-ಶ್ರಾವಕಿಯರು ಎಲ್ಲಾ ಕಾರ್ಯಕ್ರಮಗಳಲ್ಲಿ ಸಹಕರಿಸಿ ಪುಣ್ಯಭಾಗಿಗಳಾದರು.

ದಿನದರ್ಶಿಕೆ - 2020

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಿಂದ ಕನ್ನಡ ಭಾಷೆಯಲ್ಲಿ ಪ್ರಕಟಗೊಂಡಿರುವ
“ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ”

ದಿನಾಂಕ 17 ನವೆಂಬರ್ ಲಕ್ಷದೀಪೋತ್ಸವದಂದು ಬಿಡುಗಡೆಯಾಗಿದೆ.
 ಶ್ರೀ ಪದ್ಮಾಂಬಾ ಜೈನ ದಿನದರ್ಶಿಕೆ ಶ್ರೀಕ್ಷೇತ್ರದಲ್ಲಿ ಲಭ್ಯವಿದೆ. ಕನ್ನಡ ದಿನದರ್ಶಿಕೆಯ ಬೆಲೆ 30/- ಅಂಚೆಯ ಮೂಲಕ ಪಡೆಯಲಿಚ್ಛಿಸುವವರು ಅಂಚೆ ವೆಚ್ಚ ಸೇರಿ ರೂ. 40/- ಶ್ರೀಮಠದ ವಿಕಾಸಕ್ಕೆ ಕಳುಹಿಸಿದಲ್ಲಿ ಅಂಚೆ ಮೂಲಕ ಕಳುಹಿಸಲಾಗುವುದು.

|| ಶ್ರೀ ಪಾರ್ಶ್ವನಾಥಾಯ ನಮಃ || || ಶ್ರೀ ಪದ್ಮಾವತಿ ದೇವ್ಯೈ ನಮಃ ||



ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಮಹಾಸಂಸ್ಥಾನದ ಅಧೀನ ಕ್ಷೇತ್ರ
 ಆಚಾರ್ಯ ಶ್ರೀ ಕುಂದ ಕುಂದರ ತಪೋಭೂಮಿ
ಶ್ರೀ ಕುಂದಾದ್ರಿ ಕ್ಷೇತ್ರದಲ್ಲಿ
ಭಗವಾನ್ ಶ್ರೀ 1008 ಪಾರ್ಶ್ವನಾಥ ಸ್ವಾಮಿ
 ಮತ್ತು
ಜಗನ್ಮಾತೆ ಶ್ರೀಪದ್ಮಾವತಿ ದೇವಿ ಅಮ್ಮನವರ
ವಾರ್ಷಿಕ ಜಾತ್ರಾ ಮಹೋತ್ಸವ

ದಿನಾಂಕ : 14-01-2020ನೇ ಮಂಗಳವಾರ

ಪಾವನ ಸಾನಿಧ್ಯ, ನೇತೃತ್ವ ಮತ್ತು ಮಾರ್ಗದರ್ಶನ
ಪರಮಪೂಜ್ಯ ಜಗದ್ಗುರು ಸ್ವಸ್ಥಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ
ಮಹಾಸ್ವಾಮಿಗಳವರು
 ಶ್ರೀ ಜೈನಮಠ, ಶ್ರೀ ಕ್ಷೇತ್ರ ಹೊಂಬುಜ

ಕಾರ್ಯಕ್ರಮಗಳು

ಬೆಳಿಗ್ಗೆ 8.00 ರಿಂದ ಕಲಿಕುಂಡ ಯಂತ್ರಾರಾಧನೆ
 11.00 ಗಂಟೆಯಿಂದ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ವಿಶೇಷ ಅಭಿಷೇಕ ಪೂಜೆ
 ಶ್ರೀಪದ್ಮಾವತಿ ದೇವಿ ಅಮ್ಮನವರ ಪೋಷಣಾಪೂಜೆ ಮತ್ತು
 ಆಚಾರ್ಯ ಶ್ರೀ ಕುಂದಕುಂದಾಚಾರ್ಯರ ಪಾದುಕಾ ಮಂದಿರದಲ್ಲಿ ವಿಶೇಷ ಪೂಜೆ
 ಮಧ್ಯಾಹ್ನ 12.00ಕ್ಕೆ ಧಾರ್ಮಿಕ ಸಭೆ
ಇದೇ ದಿನ ಸಂಜೆ ದೀಪೋತ್ಸವ ಇರುತ್ತದೆ

ಈ ಜಾತ್ರಾ ಮಹೋತ್ಸವದಲ್ಲಿ ಭಕ್ತವೃಂದದವರು ಶಾಲೆಗೊಂಪು
ಪುಣ್ಯ ಶ್ರಾಶ್ಚಿ ಮಾಡಿಕೊಳ್ಳಬೇಕಾಗಿ ಬಿನ್ನಾಂತಿ

ತಮ್ಮ ಆಗಮನಾಭಿಲಾಷಿಗಳು

ವ್ಯವಸ್ಥಾಪಕರು
 ಶ್ರೀ ಕುಂದಾದ್ರಿ ದಿಗಂಬರ ಜೈನ ಮಂದಿರ,
 ಶ್ರೀಕ್ಷೇತ್ರ ಕುಂದಾದ್ರಿ
 ತೀರ್ಥಹಳ್ಳಿ ತಾ||, ಶಿವಮೊಗ್ಗ ಜಿಲ್ಲೆ
 ದೂ. 9482781142, 8762546387

ಆಡಳಿತಾಧಿಕಾರಿ,
 ಶ್ರೀ ಹೊಂಬುಜ ಜೈನ ಮಠ
 ಹೊಂಬುಜ, ಹೊಸನಗರ ತಾ||,
 ಶಿವಮೊಗ್ಗ ಜಿಲ್ಲೆ
 ಫೋನ್ : 08185-262722, 262209

ನೀಕಾಂಕ್ಷಿತ ಅಂಗದಲ್ಲ ಪ್ರಸಿದ್ಧಕಾದ ಅನಂತಮತಿಯ ತಥೆ

ನಮ್ಮ ಈ ಭಾರತ ವರ್ಷದ ಅಂಗದೇಶದಲ್ಲಿ ಚಂಪಾಪುರವೆಂಬ ಪಟ್ಟಣವಿದ್ದಿತು. ಅದನ್ನು ವಸುಧರ್ವನನೆಂಬ ರಾಜನು ಪರಿಪಾಲಿಸುತ್ತಿದ್ದನು. ಅವನಿಗೆ ಲಕ್ಷ್ಮೀಮತಿಯೆಂಬ ಪತ್ನಿ ಇದ್ದಳು. ಅದೇ ನಗರದಲ್ಲಿ ಪ್ರಿಯದತ್ತನೆಂಬ ರಾಜಶ್ರೇಷ್ಠಿಯು ಅಂಗವತಿಯೆಂಬ ಪತ್ನಿಯೊಡನೆ ವಾಸಿಸುತ್ತಿದ್ದನು. ಪತಿ-ಪತ್ನಿಯರು ಸಮ್ಯಕ್ವಂತರೂ, ಧರ್ಮಕಾರ್ಯಾಸಕ್ತರು ಆಗಿದ್ದರು. ಇವರಿಗೆ ಅನಂತಮತಿಯೆಂಬ ಪುತ್ರಿಯು ಇದ್ದಳು. ಈಕೆಯು ಬಾಲ್ಯಕಾಲದಲ್ಲಿಯೇ ಸುಶಿಕ್ಷಿತಳಾಗಿ ದೇವಪೂಜೆ ಮೊದಲಾದ ಕಾರ್ಯಗಳಲ್ಲಿ ತತ್ಪರಳಾಗಿದ್ದಳು. ಹೀಗಿರಲು ಒಂದು ದಿನ ನಂದೀಶ್ವರ (ಅಷ್ಟಾಭ್ಯುಕ್ತ) ಪರ್ವದಲ್ಲಿ ದಂಪತಿಗಳಿಬ್ಬರೂ ಧರ್ಮಕೀರ್ತಾರ್ಥಾರ್ಥ ಸಮೀಪಕ್ಕೆ ಹೋಗಿ ನಂದೀಶ್ವರ ವ್ರತವನ್ನು ಸ್ವೀಕರಿಸಿಕೊಂಡು ಎಂಟು ದಿವಸಗಳವರೆಗೆ ಬ್ರಹ್ಮಚರ್ಯವ್ರತವನ್ನು ಸ್ವೀಕರಿಸಿದರು. ಆಗ ಅನಂತಮತಿಯೂ ಗುರುಗಳೊಡನೆ “ಪೂಜ್ಯರೇ! ನನಗೂ ಕೂಡ ವ್ರತವನ್ನು ಕೊಡಿಸಿರಿಂದಳು.” ಆಗ ಯತಿಗಳು ವಿನೋದಕ್ಕಾಗಿ “ನನಗೂ ಆ ವ್ರತವಿರಲಿ” ಎಂದರು. ಅಂತೆಯೇ ಆಕೆಯೂ ಆ ವ್ರತಗಳನ್ನೂ ಪಾಲಿಸುತ್ತಿದ್ದಳು. ಮುಂದೆ ಆಕೆಯು ಬಾಲ್ಯಾವಸ್ಥೆಯು ಹೋಗಿ ಯೌವನವು ಪ್ರಾಪ್ತಿಯಾಗುತ್ತಿರಲು ಈಕೆಗೆ ವಿವಾಹ ಮಹೋತ್ಸವವನ್ನು ಜರುಗಿಸಬೇಕೆಂದು ದಂಪತಿಗಳು ಯೋಚಿಸುತ್ತಿರುವಲ್ಲಿ ಅದನ್ನು ಅನಂತಮತಿಯು ತಿಳಿದು, ‘ಅಪ್ಪಾಜೀ! ಇದೇನು ವಿವಾಹ ಸಂಭ್ರಮ? ಆ ದಿನ ನನಗೆ ಧರ್ಮಕೀರ್ತಾರ್ಥಾರ್ಥ ಬಳಿಯಲ್ಲಿ ಬ್ರಹ್ಮಚರ್ಯವ್ರತವನ್ನು ಕೊಡಿಸಿರಲಿಲ್ಲವೇ? ಅದನ್ನು ಅಷ್ಟು ಬೇಗ ಮರೆತಿರುವಿರೇನು? ಅದಾಗದೆಂದಳು’. ಆಗ ಶ್ರೇಷ್ಠಿಯು ‘ಮಗಳೇ! ಆ ದಿನ ಗುರುಗಳು ವಿನೋದಕ್ಕಾಗಿ ನಿನಗೂ ಆ ವ್ರತವಿರಲೆಂದು ಅಂದದ್ದೇನೋ ನಿಜ! ಆದರೆ ಆ ವ್ರತದ ಕಾಲಾವಧಿಯು ಎಂಟು ದಿವಸಗಳು ಮಾತ್ರವಲ್ಲವೇ? ಆ ಅವಧಿಯು ಅಂದೇ ಪರಿಪೂರ್ಣವಾಗಿದೆಯಲ್ಲವೇ?’ ಎಂದು ಹೇಳಿದರು. ಅದಕ್ಕೆ ಅನಂತಮತಿಯು ‘ಓತ್ಯವರ್ಯರೇ! ಧರ್ಮ ಕಾರ್ಯಗಳಲ್ಲಿಯೂ, ವ್ರತಾಚರಣೆಯಲ್ಲಿಯೂ ಅದೇತರ ವಿನೋದ? ಅದಲ್ಲದೆ ಆ ಸಮಯದಲ್ಲಿ ತಾವಾಗಲಿ ಅಥವಾ ಗುರುಗಳಾಗಲಿ ನಿನಗೂ ಎಂಟು ದಿವಸಗಳ ವ್ರತವೆಂದು ಅಂದಿಲ್ಲ. ಹೀಗಿರಲು ನಾನು ಆ ವ್ರತವನ್ನು ಜನ್ಮಾಂತರದವರೆಗೆಂದು ತಿಳಿದು ಸ್ವೀಕರಿಸಿರುವೆನು. ಆದುದರಿಂದ ನನ್ನ ವಿವಾಹದ ಯೋಚನೆಯನ್ನು ತಾವು ಮಾಡುವುದು ಅಗತ್ಯವಿಲ್ಲವೆಂದಳು. ಈ ರೀತಿಯಾದ ಮಗಳ ಮಾತನ್ನು ಕೇಳಿ ಪ್ರಿಯದತ್ತನು ಅಶ್ಚರ್ಯಚಕಿತನಾಗಿ ಸುಮ್ಮನಾದನು.

ಹೀಗಿರಲು ಒಂದು ದಿನ ಸುಂದರಿಯೂ, ಯೌವನಭರಿತೆಯೂ ಆದ ಅನಂತಮತಿಯು ವಸಂತವಾಸದಲ್ಲಿ ತಮ್ಮ ಉದ್ಯಾನವನದಲ್ಲಿ ಉಂಟಾಗಲೆಂಬುದನ್ನು ತಿಳಿದು, ಆಗ ವಿಜಯಾರ್ಥಪರ್ವದ ದಕ್ಷಿಣ ಶ್ರೇಣಿಯಲ್ಲಿರುವ ಕಿನ್ನರವೆಂಬ ನಗರ ನಿವಾಸಿಯಾದ ಕುಂಡಲಮಂಡಿತನೆಂಬ ವಿದ್ಯಾಧರನು ತನ್ನ ಪತ್ನಿಯಾದ ಸುಕೇತಿಯೊಡನೆ ಆಕಾಶ ಮಾರ್ಗದಲ್ಲಿ ಹೋಗುತ್ತಿರುವಾಗ ಆತನ ದೃಷ್ಟಿಯು ಉದ್ಯಾನವನದಲ್ಲಿ ಉಂಟಾಗಲೆಂಬುದನ್ನು ತಿಳಿದು ವಿನೋದದಿಂದಿದ್ದ ಅನಂತಮತಿಯ ಕಡೆಗೆ ಹೋಯಿತು. ಆಗ ಅವನು ಆಕೆಯನ್ನು ನೋಡಿ ಕಾಮಾತುರನಾಗಿ ತನ್ನ ಸ್ತ್ರೀಯನ್ನು ಬೇಗನೆ ಅರಮನೆಯಲ್ಲಿ ಬಿಟ್ಟು ಬಂದು ಸತಿ ಶಿರೋಮಣಿಯಾದ ಆ ಅನಂತಮತಿಯನ್ನು ಬಲವಂತವಾಗಿ ಎತ್ತಿಕೊಂಡು ಆಕಾಶಮಾರ್ಗದಲ್ಲಿ ಹೊರಟು ಹೋದನು. ಆದರೆ ಅದೇ ಮಾರ್ಗವಾಗಿ ಕೊಡಲಿಯಿಂದ ಸತ್ತವಳಾದ ತನ್ನ ಪತ್ನಿಯನ್ನು ಬಿಟ್ಟು ಬಂದು ನೋಡಿ ಕುಂಡಲಮಂಡಿತನು ಈ ಸಾಧ್ಯಮಣಿಯನ್ನು ಪರ್ವಲಯವೆಂಬ ವಿದ್ಯೆಯ ಸಹಾಯದಿಂದ ಅತಿ ಭಯಂಕರವಾದ ಅರಣ್ಯದಲ್ಲಿ ಬಿಟ್ಟನು. ಆ ಸಮಯದಲ್ಲಿ ಆಕೆಯು ತನ್ನ ತಂದೆ-ತಾಯಿಗಳ ಸ್ಮರಣೆಯನ್ನು ಮಾಡುತ್ತ ರೋಧಿಸುತ್ತಿದ್ದಳು. ಅಷ್ಟರಲ್ಲಿ ಭೀಮನೆಂಬ ಬೇಡರ ರಾಜನು ಅಳುವುದನ್ನು ಕೇಳಿ ಅನಂತಮತಿಯಿದ್ದೆಡೆಗೆ ಬಂದು ಆಕೆಯನ್ನು ಸವಿನುಡಿಗಳಿಂದ ಸಂತೈಸಿ ತನ್ನ ಸ್ಯಾನಕ್ಕೆ ಕರೆದೊಯ್ದನು. ಆಮೇಲೆ ಪಾಪಿಯಾದ ಆ ರಾಜನು ಆಕೆಯನ್ನು ಕುರಿತು, “ನಾನು ನಿನ್ನನ್ನು ನನ್ನ ಪಟ್ಟದ ರಾಣಿಯನ್ನಾಗಿ ಮಾಡುವೆನು, ನಿನಗೆ ಬೇಕಾದ ವಸ್ತುಭರಣಗಳನ್ನು ಕೊಡುವೆನು, ನಿನ್ನ ಸೇವೆಗೆ ಹಲವು ಜನ ದಾಸ-ದಾಸಿಯರು ನಿರತರಾಗಿರುವರು, ನೀನು ನನ್ನಲ್ಲಿ ಪ್ರಸನ್ನಚಿತ್ತಳಾಗಬೇಕು” ಎಂದನು. ಅದಕ್ಕೆ ಆಕೆಯು ವಿನೋದವು ಉತ್ತರವನ್ನೀಯದೆ ಸುಮ್ಮನಿರಲು ಆ ಕಾಮಾಂತನು ಅಷ್ಟಕ್ಕೇ ಸುಮ್ಮನಾಗದೆ ಆಕೆಯೊಡನೆ ಅಸಭ್ಯವಾಗಿ ವರ್ತಿಸುವುದಷ್ಟರಲ್ಲಿ ಆಕೆಯು ಶಿಲಶ್ವದ ಮಹಿಮೆಯಿಂದ ವನದೇವತೆಯು ಪ್ರಕಟವಾಗಿ ಬಂದು ಆತನಿಗೆ ಶಿಕ್ಷೆಯನ್ನು ಕೊಟ್ಟು, ಅನಂತಮತಿಯನ್ನು ಸಂತೈಸಿ ಮಾಯವಾದಳು. ಆಗ ಆ ರಾಜನು ಈ ಚಮತ್ಕಾರವನ್ನು ನೋಡಿ ಈಕೆಯು ಯಾವುದೋ ಒಂದು ದೇವಿಯಾಗಿರಬೇಕೆಂದು ಪರಿಭಾವಿಸಿ ತನ್ನ ದುಷ್ಟವಿಚಾರವನ್ನು ಬಿಟ್ಟು ಆಕೆಯನ್ನು ಪುಷ್ಪಕನೆಂಬ ವ್ಯಾಪಾರಿಯ ಸಾಧ್ಯನಕ್ಕೆ ಕಳುಹಿಸಿದನು. ಇದಲ್ಲದೇ “ಅಚಿಂತ್ಯಂ ಶಿಲಗುಪ್ತಾನಾಂ ಚರಿತಂ ಕುಲಯೋಷಿತಾಂ” ಎಂಬ ನೀತಿಯ ಸಾರ್ಥಕತೆಯು?

ಇತ್ತ ಆ ವರ್ತನೆಯ ಈಕೆಯ ಸೌಂದರ್ಯಕ್ಕೆ ಮೋಹಿತನಾಗಿ ಕಾಮಪರವಶನಾದನು. ಆಗ ಆಕೆಯು ಆತನ ದುರಾಚರಣೆಯನ್ನು ನೋಡಿ “ನೀನು ನನ್ನನ್ನು ಆ ದುಷ್ಟರಾಜನಿಂದ ಉಂಟಾದ ವಿಪತ್ತನ್ನು ಹೋಗಲಾಡಿಸಿದ್ದರಿಂದ ನನಗೆ ಪಿತೃಸಮಾನವಾಗಿದ್ದೀಯಾ ಆದುದರಿಂದ ನನ್ನಲ್ಲಿ ದುಷ್ಟಯೋಚನೆಯನ್ನು ಮಾಡಬೇಡ” ಎಂದಳು. ಆಗ ಆ ವ್ಯಾಪಾರಿಯು ಆಕೆಯ ಯೋಚನೆಯನ್ನು ಬಿಟ್ಟು ಅವಳನ್ನು ಅಯೋಧ್ಯಾನಗರದ ಕಾಮಸೇನೆಯೆಂಬ ವೇಶ್ಯೆಯ ಸಾಧ್ಯನ ಮಾಡಿದನು.

ಪ್ರಿಯ ಓದುಗರೇ! ಈ ಸಾಧ್ಯಮಣಿಯ ಶಿಲಪರಿಣಿತ್ಯಾರ್ಥವಾಗಿಯೇ ಎಂಬಂತೆ “ಏಕಸ್ಯ ದುಃಖಸ್ಯ ನ ಯಾವದಂತಂ ತಾವದ್ವಿತ್ತೀಯ ಸಮುಪಸ್ಥಿತಂ ಮೇ” ಒಂದು ವಿಧವಾದ ದುಃಖವು ಕೊನೆಗಾಣುವುದರೊಳಗೆ ಮತ್ತೊಂದು ದುಃಖವು ಪ್ರಾಪ್ತವಾಯಿತು. ಆದರೂ ಆ ಸತಿ ಶಿರೋಮಣಿಯು ಎಂತಹ ಸಂಕಟ ಪ್ರಸಂಗಗಳು ಬಂದೊದಗಿದರೂ ಧೈರ್ಯಗುಂದದೆ ಶಿಲರಕ್ಷಣೆಗೋಸ್ಕರ ತನ್ನ ಜೀವದಾಸೆಯನ್ನೂ ತೊರೆದುಬಿಟ್ಟಳು. “ನ ಪ್ರಾಣಾಂತೇ ಪ್ರಕೃತಿವಿಕೃತಿಚಾರ್ಯತೇ ಚೋತ್ತಮಾನಂ” ಎಂಬ ನೀತಿಯಂತೆ ಪಾಣಿ ಹೋದರು ಉತ್ತಮ ಸ್ವಭಾವವು ವಿಕಾರವನ್ನು ಹೊದಲಾರದು. ಆದರೂ ಈ ಸಾಧ್ಯಮಣಿಗೆ ಇನ್ನು ಮುಂದೊದಗುವ ಕಷ್ಟ ಪರಂಪರೆಗಳನ್ನೂ, ಅವುಗಳಿಂದ ಪಾರಾಗಿ ತನ್ನ ಶಿಲವನ್ನು ಹೇಗೆ ರಕ್ಷಿಸಿ ಕೊಂಡಳೆಂಬುದನ್ನು ಕೇಳುವವರಿಗೆ ಅಶ್ಚರ್ಯವೇನಿಸದಿರಲಾರದು.

ಆ ವೇಶ್ಯೆಯಂತೂ ಇವಳನ್ನು ಹಾಳು ಮಾಡಬೇಕೆಂದು ಹಲವು ವಿಧವಾದ ಹಾವಭಾವ, ವಿಲಾಸ ಮೊದಲಾದವುಗಳನ್ನು, ಶೃಂಗರ ರಸ ಯುಕ್ತವಾದ ಮಾತುಗಳನ್ನು ಆಡಿ ತೋರಿಸಿದಳು. ಆದರೆ ಮೇರುಪರ್ವತದ ಸಮಾನವಾದ ಆಕೆಯು ದೃಢವಾದ ಮನಸ್ಸು ಸ್ವಲ್ಪವೂ ಕೂಡ ವಿಚಲಿತವಾಗಲಿಲ್ಲ. ಆಗ ಆ ಕಾಮಸೇನೆಯೂ ಈಕೆಯಿಂದ ನನಗೇನೂ ಪ್ರಯೋಜನವಾಗುವಂತಿಲ್ಲವೆಂದರಿತು ಅದೇ ನಗರದ ಅರಸನಾದ ಸಿಂಹರಾಜನಿಗೆ ಕೊಂಡೊಯ್ದು ಒಪ್ಪಿಸಿದಳು. ಅವನೂ ಸಹ ಅವಳ ಸೌಂದರ್ಯಕ್ಕೆ ಮೋಹಿತನಾಗಿ ಅವಳನ್ನು ವಶಮಾಡಿಕೊಳ್ಳಬೇಕೆಂದು ನಾನಾತರದ ಉಪಾಯಗಳನ್ನು ಮಾಡಲಾರಂಭಿಸಿದನು. “ನೀನು ನನ್ನ ಇಷ್ಟದಂತೆ ನಡೆದರೆ ನನ್ನ ಸಕಲ ರಾಜ್ಯಶ್ರೇಯವೂ

ನಿನ್ನದಾಗುವುದಲ್ಲದೆ ನಿನ್ನನ್ನೇ ನನ್ನ ಪಟ್ಟಮಹಿಷಿಯನ್ನಾಗಿ ಮಾಡುವೆನು ಎಂದನು. ಆದರೆ ಯಾವುದೋ ಉಪಾಯದಿಂದಲೂ ಅನಂತಮತಿಯೂ ಆತನ ಸಾಧ್ಯನಳಾಗದೇ ತನ್ನ ಶಿಲವನ್ನು ರಕ್ಷಿಸಿಕೊಳ್ಳುವುದರಲ್ಲಿ ತತ್ಪರಳಾಗಿದ್ದಳು. ಆ ಮಂದಮತಿಯಾದ ರಾಜನು ಒಂದು ದಿನ ರಾತ್ರಿ ಆಕೆಯೊಡನೆ ಅಸಭ್ಯವಾಗಿ ವರ್ತಿಸಲು ಪ್ರಾರಂಭಿಸಿದನು. ಆ ಸಮಯದಲ್ಲಿಯೂ ಪೂರ್ವದಂತೆಯೇ ಆಕೆಯು ಶಿಲಶ್ವದ ಪ್ರಭಾವದಿಂದ ನಗರದ ದೇವತೆಯು ಪ್ರತ್ಯಕ್ಷಳಾಗಿ ಅನಂತಮತಿಗೆ ಪ್ರಾಪ್ತವಾದ ಸಂಕಷ್ಟವನ್ನು ಪರಿಹರಿಸಿ ಮಾಯವಾದಳು. ಆಗ ರಾಜನು ಭಯದಿಂದ ಆಕೆಯನ್ನು ಅರಮನೆಯಿಂದ ಹೊರಡಿಸಿ ಅರಣ್ಯದಲ್ಲಿ ಬಿಟ್ಟು ಬರಲು ಆಜ್ಞೆ ನೀಡಿದನು. ಆಗ ಆಕೆಯು ಕೆಲವು ದಿವಸ ಕಾಡಿನಲ್ಲಿಯೇ ಇದ್ದು ಪಂಚನಮಸ್ಕಾರ ಮಂತ್ರವನ್ನು ಜಪಿಸುತ್ತಾ, ಒಂದು ದಿನ ಒಂದಾನೊಂದು ನಗರವನ್ನು ಸೇರಿದಳು. ಅಲ್ಲಿ ಇವಳ ದೈವಯೋಗದಿಂದ ‘ಕಮಲಶ್ರೀ’ ಎಂಬ ಆರ್ಯಕೆಯ ದರ್ಶನವಾಯಿತು. ಆಗ ಆರ್ಯಕೆಯು ಅನಂತಮತಿಯನ್ನು ನೋಡಿ, ಆಕೆಯ ಸಮಾಚಾರವನ್ನೆಲ್ಲಾ ಕೇಳಿ, ಸಮಾಧಾನಪಡಿಸಿ ತನ್ನ ಹತ್ತಿರ ಇರಲು ಹೇಳಿದರು.

ಓದುಗರೇ! ಇಲ್ಲಿಗೆ ಅನಂತಮತಿಯ ದುಃಖಪರಂಪರೆಯ ಪರಿಪೂರ್ಣವಾಯಿತೆಂದರೆ ಅತಿಶಯೋಕ್ತಿಯಾಗಲಾರದು.

ಇತ್ತ ಚಂಪಾಪುರಿಯಲ್ಲಿ ತನ್ನ ಪುತ್ರಿಯು ವಿಯೋಗದಿಂದ ಬಹಳ ದುಃಖಿತನಾದ ಪ್ರಿಯದತ್ತ ಶ್ರೇಷ್ಠಿಯು ತನ್ನ ಶೋಕನಿವಾರಣೆಯ ನಿಮಿತ್ತವಾಗಿ ತೀರ್ಥಯಾತ್ರೆಯನ್ನು ಮಾಡುತ್ತಾ ಅಯೋಧ್ಯಾ ನಗರಕ್ಕೆ ಬಂದು ಅಲ್ಲಿ ತನ್ನ ಬಂಧು ಮಿತ್ರನಾದ ಜಿನದತ್ತಶ್ರೇಷ್ಠಿಯ ಮನೆಯಲ್ಲಿ ಉಳಿದುಕೊಂಡನು. ಅಲ್ಲಿ ಪ್ರಿಯದತ್ತಶ್ರೇಷ್ಠಿಗೆ ಯಥಾಯೋಗ್ಯವಾದ ಸತ್ಕಾರಗಳಾದ ನಂತರ ಜಿನದತ್ತಶ್ರೇಷ್ಠಿಯೊಡನೆ ತನ್ನ ಪುತ್ರಿಯ ವೃತ್ತಾಂತವನ್ನೆಲ್ಲಾ ಹೇಳಿದನು. ಅದನ್ನು ಕೇಳಿ ಜಿನದತ್ತಶ್ರೇಷ್ಠಿಗೆ ಕಡುಬೇದವಾಯಿತು. ಆದರೂ ಅವನನ್ನು ಸಮಾಧಾನೋಕ್ತಿಗಳಿಂದ ಸಂತೈಸಿದನು.

ಹೀಗಿರುತ್ತಿರಲು, ಆ ನಗರದಲ್ಲಿ ಅನಂತಮತಿಯು ರಂಗೋಲಿ ಬಿಡಿಸುವುದರಲ್ಲಿ, ಅಡುಗೆ ಮಾಡುವುದರಲ್ಲಿಯೂ ಬಹಳ ಪ್ರಸಿದ್ಧಿಯನ್ನು ಹೊಂದಿದ್ದಳು. ಆದುದರಿಂದ ಜಿನದತ್ತ ಶ್ರೇಷ್ಠಿಯೂ ಅನಂತಮತಿಯನ್ನು ಮಾರನೇ ದಿವಸ ತನ್ನ ಮನೆಗೆ ಬರಹೇಳಿದನು. ಮರುದಿನ ಅವಳು ಬರುವಷ್ಟರಲ್ಲಿ ಪ್ರಿಯದತ್ತಶ್ರೇಷ್ಠಿಯು ಪ್ರಾತಃಕಾಲದ ವಿಧಿಗಳನ್ನು ತೀರಿಸಿಕೊಂಡು ಜಿನಪೂಜೆಯ ನಿಮಿತ್ತವಾಗಿ ಚೈತ್ರಾಲಯಕ್ಕೆ ಹೋಗಿದ್ದನು. ಅಷ್ಟರಲ್ಲಿ ಅನಂತಮತಿಯು ಬಂದು ಜಿನದತ್ತಶ್ರೇಷ್ಠಿಯ ಆಜ್ಞೆಯ ಮೇರೆಗೆ ಅಂಗಗಳಲ್ಲಿ ನಾನಾ ಪ್ರಕಾರದ ವಿಶಿಷ್ಟ ರಂಗೋಲಿಯನ್ನು ಹಾಕಿ, ವಿವಿಧ ಪ್ರಕಾರದ ಪಕ್ಷಾಣಗಳನ್ನು ಸಿದ್ಧಪಡಿಸಿ, ತನ್ನ ಸ್ಯಾನಕ್ಕೆ ಹೊರಟು ಹೋಗಿದಳು. ಪ್ರಿಯದತ್ತನು ತನ್ನ ಪೂಜೆ-ವಿಧಿಗಳನ್ನು ಸಂಪನ್ನಗೊಳಿಸಿ ಮನೆಗೆ ಬಂದಾಗ ಮನೆಯ ಮುಂದೆ ಬರೆದಿರುವ ರಂಗೋಲಿಯನ್ನು ನೋಡಿ “ಇದನ್ನು ತನ್ನ ಪುತ್ರಿಯೇ ಬರೆದಂತಿರುವುದು. ಆದರೂ ನನ್ನ ಪೂರ್ವಸುಕ್ಯತ ಫಲದಿಂದ ಅವಳು ಇಲ್ಲಿಗೆ ಏಕೆ ಬಂದಿರಬಾರದು?” ಎಂದು ಆಲೋಚಿಸಿ, ಅಲ್ಲಿರುವವರೊಡನೆ ಈ ರಂಗೋಲಿಯನ್ನು ಬಿಡಿಸಿದವರು ಯಾರೆಂದು ಕೇಳಿದನು? ಅದಕ್ಕೆ ಅವರು ಅನಂತಮತಿಯೆಂದರು. ಅದನ್ನು ಕೇಳಿ ಹರ್ಷಚಿತ್ತನಾಗಿ ಆಕೆಯನ್ನು ಇಲ್ಲಿಯವರೆಗೆ ಬರಲು ಹೇಳಿದರೆ ಮಹದುಪಕಾರ ಮಾಡಿದಂತಾಗುವುದೆನ್ನಲು, ಆದರಂತೆಯೇ ಅವರು ಆಕೆಯನ್ನು ಕೂಡಲೇ ಬರ ಹೇಳಿದರು. ಪ್ರಿಯದತ್ತನು ಆಕೆಯನ್ನು ನೋಡಿದೊಡನೆಯೇ ತನ್ನ ಮಗಳೆಂದು ತಿಳಿದು ಅನಂದದವನಾಗಿ ಅಪ್ಪಿಕೊಂಡು ಅನಂದಾಶುಪೂರಿತನಾದನು. ಆಗ ಅನಂತಮತಿಯೂ ದುಃಖೋದ್ರೇಕದಿಂದ ಕೆಲವು ಸಮಯದವರೆಗೆ ಅದಮಾನವನಾಗಿ ಆಮೇಲೆ ಯುಧತ್ತನು ಪುತ್ರಿಯನ್ನು ಕುರಿತು “ಮಗಳೇ! ನಿನ್ನನ್ನು ಯಾವ ದುಷ್ಟನು ಅವಹರಿಸಿದನು? ಅಂತರ ನಿನ್ನಗೆ ಯಾವುದೇ ಪ್ರಸಂಗವು ಬಂದೊದಗಿದವು?” ಎಂದೂ ಪ್ರಶ್ನಿಸಿದನು. ಆಗ ಅನಂತಮತಿಯು ತನಗೆ ಬಂದ ವಿಪತ್ತುಗಳನ್ನೆಲ್ಲಾ ಸವಿಸ್ತಾರವಾಗಿ ಹೇಳಿದಳು. ಇದನ್ನು ಕೇಳಿ ಪ್ರಿಯದತ್ತನಿಗೂ, ಇತರರಿಗೂ ವ್ಯಥೆಯಾಯಿತು. ಆದರೂ ಪುತ್ರಿಯ ಮನಃ ಪ್ರಾಪ್ತಿಗಾಗಿ ಎಲ್ಲರೂ ಅನಂದಭರಿತರಾದರು. ಆಮೇಲೆ ಪ್ರಿಯದತ್ತನು ಅಲ್ಲಿಯೇ ಕೆಲವು ದಿನಗಳ ಕಾಲ ಇದ್ದು ವಿಶ್ರಾಂತಿಯನ್ನು ಪಡೆದುಕೊಂಡು ತನ್ನೂರಿಗೆ ಹೋಗಬೇಕೆಂದು ಯೋಚಿಸಿ ಮಗಳಿಗೆ ಈ ಸಂಗತಿಯನ್ನು ತಿಳಿಸಿದನು. ಅದಕ್ಕೆ ಅನಂತಮತಿಯು, “ಅಪ್ಪಾಜೀ! ನನಗಂತೂ ಸಾಂಸಾರಿಕ ಸ್ಥಿತಿಯನ್ನು ನೋಡಿ ತುಂಬಾ ದುಃಖವಾಗುತ್ತದೆ. ಇದೊಂದೇ ಜನ್ಮದಲ್ಲಿ ಈವರೆಗಾಗಲೇ ನಾನು ಅನೇಕ ವಿಧವಾದ ದುಃಖಗಳನ್ನು ಅನುಭವಿಸಿದ್ದೇನೆ. ಆದುದರಿಂದ ನನ್ನ ಅತ್ಯಲ್ಪಾಣಕ್ಕೆ ಜನದೀಕ್ಷೆಯ ವಿನಃ ಬೇರೊಂದು ಉಪಾಯವಿಲ್ಲ. ಆದ್ದರಿಂದ ನಾನು ಅಕ್ರಯವೂ, ನಿರ್ಬಾದವೂ ಆದ ಮೋಕ್ಷಸುಖವನ್ನು ಹೊಂದಲು ಅರ್ಹವಾದ ಜಿನೇಶ್ವರಿ ದೀಕ್ಷೆಯನ್ನು ಸ್ವೀಕರಿಸುವಂತೆ ತಾವು ಕೃಪಮಾಡಬೇಕೆಂದಳು”. ಆಗ ಶ್ರೇಷ್ಠಿಯು - “ನೀನು ಇನ್ನೂ ಚಿಕ್ಕವಳು; ನಿನ್ನ ದೃಢತರವಾದ ಪರಿಣಾಮವನ್ನು ನೋಡಿ ತುಂಬಾ ಸಂತೋಷವಾಗುತ್ತದೆ. ಆದರೆ ಈ ನಿನ್ನ ಕೋಮಲವಾದ ಶರೀರದಿಂದ ಅತಿ ಕಠಿಣವಾದ ತಪಸ್ಸನ್ನು ಹೇಗೆ ಮಾಡುವೆ? ನಿನ್ನಿಂದ ಅದಂದಿಗೂ ಸಾಧ್ಯವಾಗಲಾರದು. ಆದುದರಿಂದ ಕೆಲವು ಕಾಲ ಧರ್ಮ ವ್ಯಾಸಾಂಗವನ್ನು ಮಾಡುತ್ತಾ ಮನೆಯಲ್ಲಿಯೇ ಇದ್ದು ಕಾಲ ಕ್ರಮೇಣ ನಿನ್ನ ಇಷ್ಟದಂತೆ ಮಾಡು” ಎನ್ನಲು, ಅದನ್ನು ಕೇಳಿ ಅನಂತಮತಿಯು “ಪೂಜ್ಯರೇ - ಶರೀರದ ಮೇಲಿನ ಮಮತೆಯೇ ಸುಖ ದುಃಖಗಳಿಗೆ ಕಾರಣವಾದುದು. ಈ ನಶ್ವರವಾದ ದೇಹವನ್ನು ಬಿಟ್ಟು ಅತ್ಯನು ಸ್ವತಂತ್ರವಾದವನು. ಹೀಗಿರುವಲ್ಲಿ ತಾವು ಇದಕ್ಕೇಕೆ ಚಿಂತಿಸುವಿರಿ? ನನ್ನ ಈ ದೃಢ ಸಂಕಲ್ಪಕ್ಕೆ ತಾವು ಯಾವ ವಿಧದಲ್ಲಿಯೂ ವಿಘ್ನವನ್ನು ಉಂಟು ಮಾಡಬಾರದಾಗಿ ತಮ್ಮಲ್ಲಿ ಪ್ರಾರ್ಥಿಸುತ್ತೇನೆ”. ಎಂದಳು. ಈ ಪ್ರಕಾರದ ವೈರಾಗ್ಯಯುಕ್ತವಾದ ತನ್ನ ಮಗಳ ಮಾತನ್ನು ಕೇಳಿ ಪ್ರಿಯದತ್ತಶ್ರೇಷ್ಠಿಯು ಅಪ್ಪಣೆಯನ್ನಿತ್ತನು. ಅನಂತರ ಅನಂತಮತಿಯು ಅತ್ಯಾನಂದಭರಿತೆಯಾಗಿ ತಾನು ಅಶ್ರಯಪಡೆದಿದ್ದ ‘ಕಮಲಶ್ರೀ’ಯೆಂಬ ಆರ್ಯಕೆಯ ಸನ್ನಿಧಿಯಲ್ಲಿ ಜಿನೇಶ್ವರಿ ದೀಕ್ಷೆಯನ್ನು ಸ್ವೀಕರಿಸಿದಳು. ಆಮೇಲೆ ಪಕ್ಷೋಪವಾಸ ಮೊದಲಾದ ಘೋರ ತಪಶ್ಚರ್ಯಗಳನ್ನು ಮಾಡುತ್ತ ಮರಣಾಂತ್ಯದಲ್ಲಿ ಸಲ್ಲೇಖನಾ ವ್ರತವನ್ನು ಧರಿಸಿ, ಸನ್ಯಾಸ ವಿಧಿಯಿಂದ ಮರಣವನ್ನು ಹೊಂದಿ, ಅನಂತಮತಿಯ ಅತ್ಯಲ್ಪ ಸ್ತ್ರೀಲಿಂಗಚ್ಛೇದನೆಯಿಂದ ಸಹಸ್ರಾರವೆಂಬ 12ನೇ ಸ್ವರ್ಗದಲ್ಲಿ ಅಣಿಮಾದ್ಯಷ್ಟೈಶ್ವರ್ಯ ಸಂಪನ್ನನೂ, 18 ಸಾಗರೋಪಮಾಯುಃ ಪರಿಮಿತನೂ ಆದ ಮಹರ್ಷಿಕದೇವನಾಗಿ ಜನಿಸಿದನು. ತದನಂತರ ಕ್ರಮವಾಗಿ ಮೋಕ್ಷ ಸುಖವನ್ನು ಪ್ರಾಪ್ತ ಮಾಡಿಕೊಂಡನು.

ಈ ಕಥೆಯ ಸಾರಾಂಶವೇನೆಂದರೆ ಅನಂತಮತಿಯು ಬಾಲ್ಯಾವಸ್ಥೆಯಲ್ಲಿಯೇ ಬ್ರಹ್ಮಚರ್ಯ ವ್ರತವನ್ನು ಗ್ರಹಣ ಮಾಡಿ ಅನೇಕ ವಿಧವಾದ ಕಷ್ಟದ ಪ್ರಸಂಗಗಳು ಬಂದೊದಗಿದರೂ ವಿಚಲಿತಳಾಗದೆ ತನ್ನ ಶಿಲಶ್ವದಮಹಿಮೆಯಿಂದ ದೈವಿಕ ಸಹಾಯವನ್ನು ಪಡೆದುದನ್ನು ಸ್ತ್ರೀ-ಪುರುಷರೇಲ್ಲರೂ ನೆನಪಿನಲ್ಲಿಡತಕ್ಕ ಸಂಗತಿಯಾಗಿದೆ. ಅದಲ್ಲದೆ ಆಕೆಗೆ ಬಾಲ್ಯದಲ್ಲಿ ದೊರೆತ ಸುಶಿಕ್ಷಣದ ಫಲವಿದು. ಆದುದರಿಂದ ಸ್ತ್ರೀಯರೆಲ್ಲರೂ ನಾವು ವಿದ್ಯಾಭ್ಯಾಸ ಮಾಡಿ ಮಾಡುವುದೇನು ? ಪುರುಷರಂತೆ ಉದ್ಯೋಗವನ್ನು ಮಾಡಬೇಕೆ? ಎಂಬ ಮೊದಲಾದ ಯೋಚನೆಗಳಿಗೆ ಎಡೆಗೊಡದೆ ನಮ್ಮಿಂದ ಸಾಧ್ಯವಾದ ಧಾರ್ಮಿಕ ಮತ್ತು ನೈತಿಕ ಶಿಕ್ಷಣದೊಡನೆ ವಿದ್ಯಾಪಾರಂಗತರಾದರೆ ಅನಂತಮತಿಯಂತೆ ಕೀರ್ತಿಪಾತ್ರಾಗುವುದರಲ್ಲಿ ಏನೂ ಸಂದೇಹವಿರುವುದಿಲ್ಲ.



ಶ್ರವಣಬೆಳಗೊಳ ಶ್ರೀಗಳವರ ದೀಕ್ಷಾ ಮಹೋತ್ಸವದ ಸುಸಂದರ್ಭ



ಕಾರ್ತಿಕ ದೀಪೋತ್ಸವದ ನೋಟ.



ಪದ್ಮಾವತಿ ದೇವಿ ಮಹಾತ್ಮೆಯ ಯಕ್ಷ ವೈಭವ ಪ್ರಸಂಗದ ಒಂದು ನೋಟ.



ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2018-20

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪ್ಯಾ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪ್ಯಾ 1000-00 ಮಾತ್ರ.

ವ್ಯವಸ್ಥಾಪಕರು, 'ಗುರುದೇವ' ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬.

Edited, Published & Printed by Sri Sudir A. Kusanale, on behalf of Swasthishree Devendrakeerthi Bhattaraka Pattacharyavarya Swamiji, Sri Hombuja Jain Math
Printed at Sri Mahaveer Printing Press, J.P.N. Road, Durgigudi, Shimoga (Ph: 08182- 222044) and Published at Gurudeva Karyalaya Sri Hombuja Jain Math
Post: Humcha, Tq. Hosanagar., Dist. Shimoga-577436 Ph : 08185-262722, 262209